
முன்னுரை 


தமிழகத்தில்‌ தமிழே கல்வித்‌ துறையில்‌ சகல மட்டங்களி 
லும்‌. பயிற்சி மொழியாக்கப்படவேண்டும்‌ என்று ஒரு கிளர்ச்சி 
நடந்து வருகிறது. சென்னை அரசு குறிப்பாக கல்வி அமைச்‌ 
சர்‌ திரு. எம்‌. பக்தவத்சலம்‌ அவர்கள்‌, தமிழைப்‌ பயிற்சி 
மொழியாக ஏற்க மறுக்றோர்‌. ஆங்கிலமே பயிற்சி மொழி 
“யாக நீடிக்கவேண்டும்‌ என்ற கருத்துடன்‌ செயல்படுகரார்‌. 


படித்தவர்களில்‌ பலர்‌ உண்மையிலேயே குழம்பி நிற்ன்‌ 
றனர்‌. தெரிந்தே குழப்படி செய்பவர்களும்‌ இருக்கின்றனர்‌ ! 


இந்நிலையில்‌ பேராசிரியர்‌ ௩. வானமாமலை அவர்கள்‌ 
அவர்கள்‌ இவ்விஷயம்‌ குறித்து தெளிந்த ஞானத்துடன்‌ இப்‌ 
பிரசுரத்தை எழுதியுள்ளார்‌. கம்யூனிஸ்ட்‌ கட்சியின்‌ கருத்தை 
எளிய முறையில்‌ விளக்கியுள்ளார்‌. குழப்படிக்காரர்கள்‌ 
எழுப்பும்‌ எல்லாக்‌ கேள்விகளுக்கும்‌ விடையளித்துள்ளார்‌. 

தோழர்‌ ௩. வானமாமலை அவர்கள்‌ நமது கட்சியின்‌ 
நெல்லை மாவட்டத்‌ தலைவர்களில்‌ ஒருவர்‌. அவர்‌ எழுதியுள்ள 
இந்தப்‌ பயனுள்ள பிரசுரத்தை வெளியிடுவதில்‌ மா. ௧. செயற்‌ 
குழு மகழ்ச்சி அடைகிறது, இப்பிரசுரம்‌ விரிவாக விற்பனை 
செய்யப்படுவது மிகவும்‌ உதவியாக இருக்கும்‌ என்றும்‌ கருது 
கிறது. 


சென்னை 


20—10—1962 மா. க. செயற்குழு. 


தமிழ்‌ பயிற்சி மொழி! 


6600000000606 0000% 


6 தமிழ்‌ நாட்டில்‌ தமிழ்‌ மாணவர்களுக்கு, தமிழ்‌ ஆசிரியர்கள்‌ 
ஆங்கிலத்தில்‌ பாடங்கள்‌ போதித்து வருகிறார்கள்‌. இது 

மாறவேண்டும்‌. தமிழில்‌ போதித்தால்‌ எளிதில்‌ புரியும்‌, ஆகவே 
எளிதில்‌, பல விஷயங்களை விரைவாகக்‌ கற்றுக்கொள்ளலாம்‌ 
என்று 50 ஆண்டுகளாக பாரதிமுதல்‌ பல ஈல்லறிஞர்கள்‌ கூறி 
வருகிறார்கள்‌, 

அரசாங்கத்தால்‌ கியமிக்கப்பட்ட பல விசாரணைக்‌ குழுக்க 
ளும்‌, இதனையே கூறின. 

ராஜாஜி மந்திரிசபையின்‌ உறுப்பின ராயிருந்த அவினாசிலிங்‌ 
கம்‌ செட்டியார்‌ பள்ளிகளில்‌ தமிழைப்‌ பயிற்சி மொழியாக்க 
ஆனை பிறப்பித்தார்‌. 

கல்லூரிகளில்‌ தேசிய மொழியை போதனா மொழியாக்க 
வேண்டுமென ராதாகிருஷ்ணன்‌ கல்விக்‌ குழு சிபாரிசு செய்தது. 

1963-க்குள்‌ அவ்வா று செய்யவேண்டுமென அக்குழு செய்த 
சிபாரிசை 87 பல்கலைக்‌ கழகங்கள்‌ அமுல்‌ செய்துவிட்டன. 

தமிழ்‌ நாட்டில்‌ ஆங்லெ3ம பயிற்சிமொழியாக இருக்க 
வேண்டுமென பல்கலைக்‌ கழகம்‌ பீடிவாதமாகக்‌ கூறிவந்த த. 

அதனைமீறி சில கல்லூரிகளில்‌ தமிழில்‌ பாடபோதனா மொழி 
யாவதை அங்கேரிக்குமாறு பல்கலைக்‌ கழகம்‌ நிர்ப்பந்திக்கப்பட்டது. 

இதனால்‌ தமிழகம்‌ முழுவதிலும்‌ தமிழ்‌ பயிற்ச மொழியாகும்‌ 
என்று தமிழர்‌ எதிர்பார்த்தனர்‌, 

ஆனால்‌ தேசிய பரம்பரையையும்‌, சர்க்காரின்‌ விளம்பரப்‌ 
படுத்தப்பட்ட கொள்கைகளையும்‌ மீறி பக்தவத்சலம்‌ சர்க்கார்‌ 
அறிக்கையொன்று வெளியிட்டிருக்கறார்‌. '' அதில்‌ நீண்ட நெடுங்‌ 
காலத்துக்கு ஆங்லெத்துக்குப்‌ பதில்‌ தமிழ்‌ பயிற்சி மொழி 
யாகாது'' என்று அறிவித்திருக்றொர்‌, 

பள்ளிகளில்‌ மீண்டும்‌ ஆங்கிலத்தைப்‌ பயிற்சி மொழியாக 
உயிர்ப்பிக்க கல்வி மந்திரி உத்தரவு போட்டிருக்கிறார்‌, 

இது வெள்ளத்தை எதிர்த்து நீந்தும்‌ போக்கு, இதைத்‌ தமிழ்‌ 
மக்கள்‌ அனைவரும்‌ எதிர்க்கிறார்கள்‌. 

இதன்‌ பின்னணியை அறிந்துகொள்ளப்‌ பயிற்சி மொழிப்‌ 
பிரச்சனையின்‌ வரலாற்றை ஆராய்வது அவசியம்‌, 


2. பயிற்சி மொழியும்‌ மொழிப்‌ பயிற்சியும்‌ 


முதலில்‌ மேற்குறிப்பீட்ட இரு தொடர்களின்‌ பொருள்‌ 
என்னவென்று நாம்‌ தெரிந்து கொள்ளுவோம்‌. இவையிரண்டை 
யும்‌ குழப்பி, வேறுமொழி பயிலாவிட்டால்‌ நாம்‌ இணற்றுத்‌ 
தவளைகளாக விடுவோம்‌ என்று பலர்‌ உண்மையிலேயே அஞ்சு 
கிறார்கள்‌. 

பயிற்சிமொழி என்பது விஷயஞானம்‌ ஏற்படுவதற்காக 
மாணவர்‌ பயிலும்‌ கணக்கு, விஞ்ஞானம்‌, வரலாறு, மனிதவியல்‌, 
பொருளியல்‌, அரசியல்‌, வானவியல்‌, முதலிய நூல்களை கற்றுக்‌ 
கொள்ளத்‌ தமிழைக்‌ கருவியாகக்‌ கொள்ளுதல்‌. தமிழ்‌ பயிற்சி 
மொழி என்றால்‌ வகுப்பில்‌ ஆசிரியர்‌ தமிழில்‌ போதிப்பார்‌, புத்த 
கங்கள்‌ தமிழில்‌ இருக்கும்‌. மாணவர்கள்‌ தேர்வுகளில்‌ தமிழில்‌ 
விடையை எழுதுவார்கள்‌, 

மொழிப்‌ பயிற்சியென்றால்‌, ஒரு மொழியை அதிலுள்ள நூல்‌ 
களைக்‌ கற்றுக்கொள்வதற்காக கற்பிப்ப து ஆங்கிலம்‌, பிரெஞ்சு, 
ரஷ்யன்‌, இவற்றை விஞ்ஞானம்‌ கற்பதற்கும்‌. இந்தியை, ராஜ்ய, 
மத்தியத்‌ தொடர்பிற்காகவும்‌ கற்கலாம்‌. ஆனால்‌ அவற்றை மொழி 
யறிவிற்காக கற்கலாம்‌.. 

இன்று கல்லூரிகளில்‌ உள்ள கிலை என்ன ? ஆங்கிலம்‌ பயிற்சி 
மொழியாக உள்ளது. தமிழை, மொழிப்பயிற்ரிக்காகக்‌ கற்றோம்‌. 

சுதந்திர நாடு எங்கும்‌ ஒரு அந்நிய மொழி பயிற்சி மொழியாக 
இடம்பெறவில்லை. அக்நாடுகளில்‌... தாய்மொழியே பயிற்சி 
மொழியாக உள்ளது. அயல்நாட்டு மொழிகளை மொழிப்பயிற்சிக்‌ 
காகக்‌ க.ற்றுக்கொடுக்கிறார்கள்‌. 

உதாரணமாக பிரான்ஸ்‌ தேசத்தில்‌ பிரெஞ்சு மொழியே 
ரத்னா நற அவன்‌? இங்கிலீஷ்‌, த்க்‌ 

த பானிய மொழி, ர்மன்‌ ஆகி [ 
மொழியை மாணவன்‌ கற்கலாம்‌. ன்‌ ப்பது படபட 
, ஐப்பானில்‌, ஜப்பானிய மொழியே பயிற்சிமொழி, ஆங்கிலம்‌ 

இஷ்டபாடமாக உயர்கிலை ந கட்டுப படமால்‌ 
கள்‌ லூரிகளிலும்‌ கற்பிக்கப்படுற.து. 

மேற்கு ஜெர்மனியில்‌ பயிற்ச கத்‌ 

ட பயிற்சி மொழி ஜெர்மன்‌ 0 யே. 

ஆங்கிலம்‌ தணைமொழியாகக்‌ கற்றுக்கொடுக்கப்படுலி ற க்க ஓ 


J 


இழக்கு ஜெர்மனியில்‌. ஜெர்மன்‌ மொழியே பயிற்சி மொழி. 
ஆங்கிலம்‌ கட்டாயத்‌ துணைமொழியாக இருக்கிறது. 


சோவியத்‌ ருஷ்யாவில்‌, பலமொழிகள்‌ பேசும்‌ மக்கண்‌ 
உள்ளனர்‌. அவரவர்‌ மொழிகளே பயிற்சி மொழிகளாக உள்ளன. 
ருஷ்ய மொழி கட்டாயத்‌ துணை மொழி, இது தவிர வேறொரு 
ஐரோப்பிய மொழியும்‌ தணைமொழியாக உள்ளது. 


சுவீடனில்‌ சுவீடிஷ்‌ மொழியே பயிற்சி மொழி, பல துணை 
மொழிகள்‌ ஒரு மாணவன்‌ கல்லூரிப்‌ படிப்பு முடிக்குமுன்‌ கற்றுக்‌ 
கொள்ளவேண்டும்‌. இங்கிலீஷ்‌ 11 வயதுக்குமேல்‌ கற்பிக்கப்பட 
கிறது, ஜெர்மன்‌ மொழி 8-வது வகுப்பிலிருந்து கற்பிக்கப்படு 
கிறது, படிப்பின்‌ கடைசி இரண்டு வருஷம்‌ பீரெஞ்சுமொழி 
கற்பிக்கப்படுகறது, ருஷ்பமொழி கற்பிக்க இப்பொழுது முயற்‌ஜி 
கடைபெறுகிறத, ஆகவே ஒவ்வொரு மாணவனும்‌ 4 மொழிகளை 
படிப்பு முடியும்போது பயின்று தேர்ச்சி பெற்றிருப்பான்‌. 


தமில்நாட்டில்‌ தமிழைப்‌ பயிற்சி மொழியாக்கிவிட்டு, துணை 
மொழியாக எத்தலை மொழிகள்‌ வேண்டுமானாலும்‌ கற்பிக்கலாம்‌. 
அவற்றுள்‌ இந்தியும்‌, ஆங்கிலமும்‌ இருக்கவேண்டும்‌ என பல 
கல்விக்குழுக்கள்‌ சிபாரிசு செய்துள்ளன. இதைப்‌ புரிர்துகொள்ளா 
மஃ, தமிழைப்‌ பயிற்சி மொழியாக்க விரும்புகறவர்கள்‌, ஆங்‌ 
லத்தை வீரட்டியடிக்க வேண்டுமென்று சொல்லுவதாக ஆங்கில 
தாசர்கள்‌ பொய்க்குற்றம்‌ சாட்டுகிறார்கள்‌. 


இனி இப்பிரச்சினையின்‌ வரலாற்றை ஆராய்வோம்‌. 


3. முத ற்குரல்‌ - பாரதி 


தற்காலப்‌ பிரச்சனைகள்‌ பலவற்றிற்கு முற்போக்கான 
யோசனைகளை முதலில்‌ கூறியவர்‌ பாரதி, கல்வித்‌ துறையில்‌ பயிற்‌ 
மொழி பற்றி 50 ஆண்டுகளுக்கு முன்னரேயே தீவிரமான, புட்‌ 
கரமான, நாட்டுக்கு கன்மை விளைவிக்கும்‌ கருத்துக்களைப்‌ பாரத 
வெளியிட்டார்‌. 


1916ஏப்ரல்மாதம்‌ 8-ம்‌ேத.தி*சுதேசமித்‌இிரனில்‌""பாடமொழி 
குறித்துப்‌ பாரதி எழுதுறார்‌. அதற்குக்‌ காரணமாக இருந்தவை. 
“மாடர்ன்‌ ரிவியூ'' என்ற பத்திரிகையில்‌ வெளியான இரண்டு 
கடிதங்கள்‌, ஒன்றை எழுதியவர்‌ பேராசிரியர்‌ யதுகாத்‌ சர்க்கார்‌, 
இவர்‌ வரலாற்றுப்‌ பேராசிரியர்‌, அக்கடிதத்திலுள்ள கருத்தை 
மறுத்து ஒரு கடிதம்‌ இரு, நீலகண்ட ய்யர்‌ எழுதினார்‌. அவரும்‌ 


8 


வரலாற்று ஆசிரியர்‌, இவை இரண்டையும்‌ குறித்துப்‌ பாரதி 
தமது கருத்தைத்‌ தெரிவித்தார்‌. 

"கலாசாலையில்‌ சரித்திரப்‌ பாடங்களை இங்கிலீஷில்‌ கற்றுக்‌ 
கொடுப்பது பயனில்லாத வீண்‌ தொல்லையாக முடிறதென் றும்‌, 
தேச பாஷைகளிலே கற்றுக்கொடுத்தால்‌ நல்ல பயன்‌ விளையு 
மென்றும்‌ ஸ்ரீ சர்க்கார்‌ தமது அனுபவத்திலே கண்ட செய்தியைச்‌ 
சொன்னார்‌, அதற்கு ஈமது திருநெல்வேலி பண்டிதர்‌ சொல்கிறார்‌"? 
யாஷைத்‌ தொல்லை பெருந்தொல்லையாக இருக்கறது, ஆனால்‌ 
எனது ஜில்லா, எனது காலேஜ்‌ சம்பந்தப்பட்ட மட்டில்‌ பிள்ளை 
களுக்கு சரித்திரப்பாடம்‌ இங்கிலீஷிலே கற்றுக்‌ கொடுப்பதைக்‌ 
காட்டிலும்‌ தேச பாஷையில்‌ கற்றுக்கொடுப்பது அதிக பயன்படு 
மென்று சொல்வதற்கில்லை, எனது மாணாக்கர்களிலே பெரும்‌ 
யாலோர்‌ இங்கிலீஷ்‌ இலக்கணப்‌ பிழைகளும்‌, வழக்குப்‌ பிழை 
களும்‌ கிறையச்‌ செய்தபோதிலும்‌ மொத்தத்தில்‌ தமிழைக்காட்‌ 
டி.லும்‌ இங்கிலீஷை நன்றாக எழுதுகிறார்கள்‌. சரித்திர விஷயங்களை 
வியவரிக்கும்போது எனக்கும்‌ இங்கிலீஷ்தான்‌ தமிழைக்காட்டி 
அம்‌ நன்றாகச்‌ சொல்லவருகிறது ”'. 

“ இங்ஙனம்‌ எழுதுகிற ஸ்ரீ நீலகண்டய்யரின்‌. நிலைமையை 
நீனைத்து நான்‌ மிகவும்‌ வருத்தப்படுிறேன்‌. சொந்த பாஷையை 
நேரே பேசத்‌ தெரியாதவர்கள்‌ சாஸ்திர பாடங்கள்‌ நட ததும்‌ 
விநோதத்தை இந்தத்‌ தேசத்திலேதான்‌ பார்த்தோம்‌, புதுமை/ 
புதிமை!! புதுமை/// - (பாரதி தமிழ்‌-— பக்கம்‌ 102) 

“சொந்த மொழியில்‌ கற்பிக்கவேண்டும்‌ ? எனக்‌ கூறிய 
வங்காளப்‌ புலவரை வாழ்த்தி, ' ஆங்கிலத்தில்‌ கற்பிக்கவேண்டும்‌ ” 
என்ற திருநெல்வேலி புலவரைக்‌ கண்டிக்கிறார்‌ பாரதி. பின்னர்‌ 
தமது கருத்தாக தமிழில்‌ கற்பிக்க முடியுமென்று ஆணித்தரமா 
கக்‌ கூறுகிறார்‌. 

“இந்து ஜாதிச்குத்‌ தமிழராகிய நாம்‌ சிகரம்போல்‌ விளங்கு 
கிறோம்‌, எனக்கு நாலைந்து பாஷைகளிலே பழக்கமுண்டு, இவற்‌ 
திலே தமிழைப்போல வலிமையும்‌; திறமையும்‌, உள்ளத்‌ தொடர்‌ 
யும்‌ உடைய பாஷை வேறெொன்‌ றுமே யில்லை.” 

(பாரதி தமிழ்‌-— பக்கம்‌ 108) 

இதுமட்டுமல்ல, ஆங்கிலம்‌ வேண்டுமென்று சொல்லும்‌ 

அடிமைப்‌ புத்தியுடையோருக்குப்‌ பாரதி சவால்‌ விடுத்துச்‌ சொல்‌ 
அகிருர்‌. 

“ மிகவும்‌ விரைவிலே 


மிழின்‌ ம்‌ i 
பரவாவிட்டால்‌ என்‌ மெய: தன்‌ ளி, உலகம்‌ முழுவதிலும்‌ 


ர மாற்றி அழையுங்கள்‌, அதுவரை 

இங்கு பண்டிதர்களாக இருப்போர்‌ (ஆசிரியர்‌) தமக்குத்‌ தமிழ்ச்‌ 
சொல்லே வராவிட்டால்‌ வாயை மூடிக்கொண்டு வெறுமே இருக்க 
வேண்டும்‌, தமிழைப்‌ பிறர்‌ இழிவாகக்‌ கருதும்படியான வார்த்தை 
கள்‌ சொல்லா திருக்கவேண்டும்‌,. இவ்வளவுதான்‌ என்னுடைய 
வேண்டுகோள்‌," 


இவ்வாறு, ஒரு மோதுதலோடுதான்‌ இப்பிரச்சனை தொடங்‌ 
இற்று, நீலகண்டய்யர்‌ தமிழ்நாட்டிற்கு விதிவிலக்கல்ல. அவரு 
டைய பயிற்சியும்‌, சூழ்கிலையும்‌, அவரை வளர்த்த கல்வி முறை 
யும்‌, அவர்‌ வெளியிட்ட கருத்துக்களை அவரை உண்மையிலே 3ய 
நம்பிப்‌ பேசவைத்தன. ஆங்லெை மோகம்‌ தலைக்கேறியிருந்த 
காலம்‌ அது. எல்லாத்‌ துறைகளிலும்‌ ஆங்லெம்‌ ஆதிக்கம்‌ 
செலுத்தி வந்தது. ஆறாவது வகுப்புக்கு மேல்‌ பட்டப்படிப்பு 
வரை ஆங்கிலமே பயிற்சி மொழியாக இருந்தது, ஆங்கில ஆட்‌ 
சியை ஆதரித்த திராவிடக்‌ கட்சியினரும்‌, அதனை எதிர்த்த தேசீய 
மிதவாதிகளும்‌, ஆங்கெத்திலேதான்‌ பேச்சுமாரி பொழிந்தனர்‌. 
அரசியல்‌ பத்திரிகைகளும்‌ பெரும்பாலும்‌ ஆங்கிலத்திலேயே 
வெளியிடப்பட்டு வந்தன. படித்த தமிழர்கள்‌ ஒருவருக்கொருவர்‌ 
ஆங்கிலத்திலேதான்‌ பேசிக்கொண்டனர்‌. அரசாங்க அலுவல்‌ 
களுக்கு ஆங்கில அறிவு முக்கிய தகுதியாகக்‌ கருதப்பட்டது. அக்‌ 
காலம்‌ வெளியிடட்பட்ட ' ஒன்றிரண்டு தமிழ்ப்‌ பத்திரிகைகளில்‌ 
கூட தலைப்புகள்‌ ஆங்கிலத்திலேயே கொடுத்து எழுதப்பட்டன. 
இச்‌ சூழ்நிலையில்‌ நீலகண்டய்பருடைய கருத்து வியப்புத்‌ தருவ 
தல்ல, அக்காலத்தில்‌ படித்த பிராமணர்களும்‌ சரி, அவர்களை 
எதிர்ப்பதரகச்‌ சொல்லிக்கொண்ட பிராமணரல்லாதார்‌ . இயக்கத்‌ 
,தீலைவர்களாயினும்‌ சரி, தங்களது ஆங்கில அறிவையும்‌, ஆங்கிலத்‌ 
தில்‌ பேசும்‌ திறமையையும்‌, போட்டி போட்டு விளம்பரப்படுத்‌ 
திக்‌ கொண்டார்கள்‌, 


வங்கப்‌ பிரிவினையின்‌ காரணம. க வங்காள நாட்டில்‌ 
கொழுந்து விட்டெரியத்தொடங்கிய தேசிய உணர்வீல்‌ மொழி 
உணர்வும்‌ ளர்ந்தெழுந்த து. . அது ஆங்கிலம்‌ படித்த வங்காளி 
களை விழித்தெழச்‌ செய்தது, இதன்‌ விளைவே பேராசிரியர்‌ யது 
நாத்‌ சர்க்காரின்‌ கடிதம்‌, இம்மொழி யுணர்வை வளர்த்துப்‌ போற்‌ 
றியவர்‌ ரவீந்திரநாத்‌ தாகூர்‌, அவர்‌ தேசியக்கல்வி என்ற தலைப்‌ 
.பில்‌ பல கட்டுரைகள்‌ எழுதி வெளியிட்டார்‌. அவற்றுள்‌ ஒன்று 
பாடம்‌ போதிக்கும்‌ பாஷை.'' 


பாரதியின்‌ கருத்துக்களுக்கு அக்‌ கட்டுரையில்‌ காணப்பட்ட 
கருத்துக்கள்‌ ஒத்‌திறந்தமையால்‌ பாரதி அக்‌ கட்டுரையை மொழி 
பெயர்த்து வெளியிட்டார்‌. இக்‌ கட்டுரையைத்‌ தாகூர்‌ 1917-ல்‌ 

எழுதினார்‌. டிசம்பர்‌ மாதம்‌ பாரதி இதனை மொழி பெயர்த்து 
வெளியிட்டது எப்பொழுது என்று தெரியாவிட்டாலும்‌, அக்‌ 
கட்டுரை வெளியான சில மாதங்களுக்குள்‌ தமிழ்‌ மொழி பெயர்ப்‌ 
பும்‌ வெளிவந்து நக்க வேண்டும்‌ என்று ஊூக்க இடமிருக்கிறது. 

1920 மே மாதத்தில்‌ ' தேசீயக்‌ கல்வி' என்னும்‌ பொருள்‌ 
பற்றிப்‌ பாரதி ஐந்து கட்டுரைகள்‌ வெளியிட்டார்‌, தமிழ்‌ 
மக்களை தேசிய உணர்வு பெற்றவர்களாகவும்‌, நமது பண்பாட்டில்‌ 
பெருமையும்‌, வருங்கால வளர்ச்சியில்‌ ஆர்வமும்‌ கொண்டவர்களா 
கவும்‌ மாற்றுவதற்கு எத்தகைய கல்வி முறை வேண்டும்‌ என்று 
அவர்‌ இக்‌ கட்டுரையில்‌ விரிவுற எழுதியிருக்கார்‌. இப்புதிய சல்‌ 
வித்‌ திட்டத்தில்‌ பயிற்சி மொழி பற்றியும்‌, அவர்‌ தமது கருத்‌ 
தைத்‌ தெளிவாகக்‌ கூறுகிறார்‌. ்‌ 

“தமிழ்‌ நாட்டில்‌ தேசியக்‌ கல்வி யென்பதாக ஒன்று 
தொடங்க அதில்‌ தமிழ்‌ பாஷையை பிரதானமாக காட்டாமல்‌, 
பெரும்பான்மைக்‌ கல்வி இங்லீஷ்‌ மூலமாகவும்‌, தமிழ்‌ ஒருவித 
உப பரஷையாகவும்‌.ஏற்படுத்தனால்‌ அது *தேசியம்‌'' என்ற: 
பதத்தின்‌ பொருளுக்கு முழுதும்‌ விரோதமாக முடியுமென்பதில்‌ 
ஐயமில்லை. தேசபாஷையே பிரதானம்‌ என்பது தேசியக்‌ கல்வி 
யின்‌ ஆதாரக்‌ கொள்கை, இதை மறந்துவிடக்‌ கூடாது. தேச 
பாஷையை விருத்தி செய்யும்‌. நோக்கத்துடன்‌ தொடங்கப்படுகிற. 
இந்த முயற்சிக்கு நாம்‌ தமிழ்‌ நாட்டிலிருந்து பரிபூரண சகாயத்தை 
எதிர்பார்க்க வேண்டுமானால்‌, இந்த முயற்சிக்கு தமிழ்‌ பாஷையே 
முதற்கருவியாக ஏற்படுத்தப்படும்‌ என்பதைத்‌ தம்பட்டம்‌ அறை: 
வீக்க வேண்டும்‌. இங்ஙனம்‌ தமிழ்‌ பிரதானம்‌ என்று நான்‌: 
சொல்லுவதால்‌ டாக்டர்‌ நாயரைத்‌ தலைமையாகக்‌ கொண்ட திரா 
விடக்‌ கட்சியார்‌ என்ற போலிப்‌ பெயர்‌ புனைந்த தேச விரோதி 
களுக்கு நரன்‌ சார்பாக ஆர்யபாஷா விரோதம்‌ பூண்டு பேசு: 
க3றன்‌ என்று கினைத்துவிடலாகாது. தமிழ்‌ நாட்டிலேயே தமிழ்‌. 
சிறந்திர5/ பாரத தேச முழுவதிலும்‌ எப்போதும்‌ போல3வ 
“வடமொழி வாழ்க' இன்னும்‌ நாம்‌ பாரத தேசத்தின்‌ 
ஐக்கியத்தைப்‌ பரிபூரணமாகச்‌ செய்யுமாறு நாடு முழுவதிலும்‌, 
வடமொழிப்‌ பயிற்‌ மேன்மேலும்‌ ஓங்குக, என்றும்‌ தமிழ்‌ நாட்‌ 
டில்‌ தமிழ்மொழி தலைமை பெற்றுத்‌ தழைத்திடுக | 

(சமூகம்‌--பக்கம்‌-18). 

பாரதி தமிழ்‌ நாட்டு மக்களிடையே இக்கருத்தைப்‌ பரப்பு: 
வதற்குத்‌ தீவிரமான முயற்‌ எடுத்துக்‌ கொண்டத்‌ டமல்ல 
மல்‌, இக்கருக்தைச்‌ செயல்படுத்த முன்‌ வந்தவர்களுக்கு ஊக்க. 
மளித்து வாழ்த்து கூறினார்‌. பூனாவில்‌ கார்வே என்னும்‌ கல்வி அறி: 

ஞர்‌ பெண்களுக்கென்று தனியாகப்‌ பல்கலைக்‌ கழகம்‌ ஒன்று கிறு 
ரவீனார்‌. அதற்குமுன்‌ உலகிலேயே அதைப்‌ போன்ற பல்கலைக்‌ 
கழகங்கள்‌ ஜெர்மனியில்‌ ஒன்றும்‌, . ஜப்பானில்‌ -ஒன்‌ றுமாக இரண்டு 
தான்‌ இருந்தன, பெண்கள்‌ விடுதலையில்‌ ஆர்வமுடைய பாரதி 
இம்முயற்சியை வரவேற்றார்‌. மேலும்‌, இப்பல்கலைக்‌ கழகத்தில்‌ 
தேச பாஷைகளின்‌ மூலமாகவே பாடங்கள்‌ கற்றுக்‌ கொடுக்கப்‌ 
படும்‌ என்பதை அறிந்து மிகுந்த ம௫ழ்ச்சியோடு. இப்புத முயற்‌: 
சியை வரவேற்றார்‌, 1916 ஏப்ரல்‌ 26-ம்‌ தேதி பாரதி இது 
குறித்து எழுதுகிறார்‌, 


** ஸ்ரீ கார்வே ஏற்படுத்தப்‌ போற சர்வ கலா சங்கத்தில்‌ 
சே.ச பாஷைகளின்‌ மூலமாகவே சகல சாஸ்திரங்களும்‌ கற்றுச்‌ 
கொடுக்கப்படும்‌, இவருடைய சரீவகலா சங்கம்‌, ஸ்தாபனமாஇப்‌ 
பத்து வருஷம்‌ நடக்குமானால்‌, அதுவரை நம்நாட்டு ஆண்‌ பள்ளிக்‌ 
கூடங்சளில்‌ இங்கிலீஷ்‌ பாஷை மூலமாகவே கல்விப்‌ பயிற்சி 
நடந்துவருமானால்‌ பிறகு ஈமது நாட்டில்‌ ஆண்களைக்‌ காட்டிலும்‌, 
பெண்கள்‌ உயர்ந்த கல்வியும்‌ அறிவுத்‌ திறமையும்‌, சாஸ்திரப்‌ 
பழக்கமும்‌ பெற்றிருக்கும்படி நேரிடும்‌. அந்த கிலை ஏற்படு முன்‌ 
னாகவே ஆண்‌ பள்ளிக்‌ கூடங்களிலும்‌, சுதேச பாஷைகளின்‌ பழக்‌ 
கம்‌ அதிகப்பட்டுவிடுமென்று நம்புறேன்‌.” 

ந (பாரதி தமிழ்‌—பக்கம்‌-107) 


வ 


4, பயிற்சிமொழிபற்றி மகாத்மாகாந்தி 


வங்கத்திலும்‌, தமிழ்‌ நாட்டிலும்‌, மகாராஷ்டிரத்திலும்‌ இக்‌: 
கருத்துக்கள்‌ பரவிய காலத்தில்‌ மகாத்மா காந்தி தென்னாப்பிரிக்கா 
வில்‌ தான்‌ தொடங்கிய “' டால்ஸ்டாய்‌ பண்ணை ” என்ற தேசியப்‌ 
பள்ளியில்‌ தேசீய மொழிகளின்‌ மூலமாகவே கல்வி கற்பிக்க ஏற்‌: 
பாடு செய்தார்‌. இந்தி, தமிழ்‌, குஜராத்‌ த, உருது, ஆகிய மொழி 
கள்‌ குழந்தைகளுக்கு கற்பிக்கப்பட்டன, மற்ற பாடங்கள்‌ யாவும்‌ 
மாணவர்களின்‌ தாய்‌ மொழிகளிலேயே கற்பிக்கப்பட்டன, இது: 
குறித்தக்‌ காந்தியடிகள்‌ கூறுவதாவது : 


£ தமிழ்‌ மொழியையும்‌, உருது மொழியையும்‌, கற்பிக்கும்‌ 
பொறுப்பை நான்‌ மேற்கொண்டேன்‌. சிறைவாசத்தின்போது 
(சிறிதளவு தமிழ்‌ கான்‌ கற்றுக்கொண்டிருந்தேன்‌, போப்‌ பாதிரி” 
ரர்‌ எழுதிய தமிழ்‌ கையேடு என்ற புத்தகத்தைத்‌ தவிர தமிழ்‌ 
நூல்‌ எதனையும்‌ கான்‌ கற்றதில்லை. எனினும்‌ கையிருப்பை 
வைத்து நான்‌ கற்பித்தேன்‌, தேய மொழிகளில்‌ எனக்கிருந்த: 

ஆர்வமும்‌ என்னுடைய மாணவர்களின்‌ அறியாமையும்‌, கான்‌ 
சிறந்த ஆசிரியர்‌ என்று அவர்கள்‌ கருதும்படி ஆயிற்று "' | 


இப்பள்ளியில்‌ கற்பித்த ஆரம்ப அனுபவத்தை அடிப்படை 
யாகக்‌ கொண்டு காந்தியடிகள்‌ தாய்மொழி 3ய பயிற்‌ மொழியாக 
இருக்க வேண்டுமென்று நாடு. முழுவதும்‌ பிரச்சாரம்‌ செய்தார்‌, 
“தாய்‌ மொழியில்‌ பாட போதனை” என்ற கோஷம்‌ தேசீய இயக்‌ 
கத்தின்‌ பிரிக்கமுடியாத அம்சமாயிற்று, இக்‌ கொள்கையை 
எழுத்தின்‌ மூலமும்‌, பேச்சின்‌ மூலமும்‌ காந்தியடிகள்‌ நாட்டின 
ருக்கு எடுத்துரைத்தார்‌. பயிற்சி மொழியாக ஆங்கிலம்‌ இருப்ப 
தன்‌ கேடுகளைக்‌ காந்தியடிகள்‌ 8ழ்வருமாறு விளக்கினார்‌. 


“' காசி இந்துப்‌ பல்கலைக்‌ கழகத்தின்‌ ஆசிரியர்களோடு நான்‌ 
பேசிக்கொண்டிருந்்‌தன்‌. அவர்கள்‌, ஆங்கிலத்தின்‌ மூலம்‌ பல 
பாடங்களையும்‌ கற்கும்‌ மாணவர்கள்‌ ஆறு வ நஷ காலத்தை அனா 
வசியமாக வீணாக்குதிறார்கள்‌, என்று கூறினார்‌, நமது கல்லூரிகளி 
அம்‌, பள்ளிகளிலும்‌ பயிலும்‌ மாணவர்களின்‌ தொகையை ஆறுல்‌ 
பெருக்கினால்‌ எத்தனை ஆண்டுகள்‌ காலம்‌ நாட்டுக்கு ஈஷ்டமாக: 
றது என்பதை நாம்‌ கணக்கிட்டுக்‌ கொள்ளலாம்‌,” 


“வெகு சக்இரத்தில்‌ நாம்‌ விடுதலை பெறுவோம்‌, விடுதலை 
பெற்ற நாட்டிற்குக்‌ கல்விப்‌ பயிற்சியுடையவர்கள்‌ தேவை, 
சொந்த நாட்டிலேயே அயல்காட்டார்‌ போல்‌ திரியும்‌, போலிப்‌. 
பட்டதாரிகள்‌ ஈமக்குத்‌ தேவையில்லை, நாட்டின்‌ இதயத்திற்குச்‌ 
செய்தி சொல்லும்‌ ஆண்மை மிக்கவர்கள்‌ தேவை. ஏழைகளுக்குத்‌ 
தொண்டு புரிந்தவர்கள்‌ அவர்களுடைய அனுபவங்களிலிருக் து 
கற்றுக்கொண்டவற்றை அவர்களுடைய மொழியிலேயே ௧ ற்பிக்க 
வல்லவர்கள்‌ தேவை இன்று நமது உயர்ந்த சிந்தனைகளில்‌ ஈம்‌ 
முடைய மனைவிமார்களும்‌, தங்கைமார்களும்கூட பங்குகொள்ள 
முடிவதில்லை ; போஸ்‌, ராய்‌ முதலிய பேராசிரியர்களின்‌ ஆராய்ச்சி 
கள்‌ நாட்டின்‌ பொதுக்‌ கலைச்‌ செல்வமாக ஆகாமலிருப்ப து, ஈமக்‌ 
கெல்லாம்‌. அவமானமாக இருக்கிறது, 


,' அந்கிய மொழி, பயிற்சி மொழியாக இருப்பதனால்‌ மது. 
குழந்தைகளின்‌ மூளை வளர்ச்சி தடைப்படுகிறது. ற்‌ சப்பத்‌ 
தளர்ச்சியை உண்டாக்குகிறது, நெட்டுநப்போட்டு ஒப்பிப்ப 
ப என்னத்‌ சொல்லும்‌ இளிப்பிள்க£ 
வதற்கும்‌, அந்கியப்‌ பயிற்சிமொழி காரணமாகிறது, சுய சிந்‌ 
னையை அழித்து விடுறது, பெற்ற அறி பச்‌ குடும்பத்த 
இத்தல மக்களிடையேயோ பரப்புவதற்குத்‌ தடையாக இருக்‌ 

. “எனக்கு மட்டும்‌ ஒரு சர்வாதிகாரியின்‌ அதிகாரம்‌ இருக்கு 
மோனால்‌ ஈமது சிறுவர்களுக்கும்‌ சிறுமிகளுக்கும்‌ அன்னிய மொழி” 
யில்‌ பாடம்‌ கற்பிப்பதை உடனடியாக கிறுத்திவீடும்படி உத்தர 
விடுவேன்‌. இக்கட்டளைக்கு மறுப்புத்‌ தெரிவிக்கும்‌ ஆசிரியர்‌ களை 
வேலையிலிருந்து நீக்கி விடுவேன்‌. பாட புத்தகங்கள்‌ வெளிவரும்‌ 
வரை காத்திருக்கமாட்டேன்‌. பயிற்சி மொழி மாறினால்‌ பாடப்‌ 
புத்தகங்கள்‌ தாமாகவே வெளிவரும்‌ முதிர்ச்த நோய்க்கு அதிர்ச்சி” 
வைத்தியம்தான்‌ தேவை.'' (5-7-28 நவ இந்தியா): 


9. டி. கே. சியின்‌ சாட்சியம்‌ 


தேசீய இயக்கத்தின்‌ ஒரு அம்சமாக நாடு முழுவதும்‌ இக்‌ 
கொள்கை பரவிற்று. பல ராஜ்யங்களில்‌ பயிற்சி மொழிபற்றி' 
விசாரிக்க விசாரணைக்குழு ஒன்று நியமிக்கப்பட்டது. சென்னை 
மாகாணத்திலும்‌, 1985-ம்‌ வருஷம்‌ சென்னைப்‌ பல்கலைக்‌: ழகம்‌ ஒரு 
விசாரணைக்‌ கமிஷனை நியமித்த து. குழுவின்‌ தலைவர்‌ ஆங்கிலேயர்‌... 
வேறு இரண்டொரு உறுப்பினர்கள்‌ ஆங்கிலேயர்கள்‌, மற்ற 
இந்திய அங்கத்தினர்களும்‌, ஆங்கலேயரைவிட ஆங்கல மோகம்‌ 
உடையவர்கள்‌, இக்குழு விசாரணை நடத்திய இடங்களிலெல்லாம்‌, 
நதேசீய மொழியார்வம்‌ உடையவர்களும்‌ நம்‌ நாட்டு வருங்கால 
“வளர்ச்சி கம்பிக்கையுடையவர்களு:௦ முன்வந்து சாட்சியம்‌ கூறி 
னார்கள்‌, அவ்வாறே கூறிய சாட்சியங்களில்‌, தமிழ்காட்டி ற்கு இக்‌ 
குழு விஜயம்‌ செய்தபோது ரசிகமணி டி. கே. 9. அவர்கள்‌: 
கொடுத்த சாட்சியம்‌ முக்யமான து. குழுவினருக்கும்‌, அவருக்கும்‌. 
இடையே நடந்த வாக்குவாதத்தை இரு. டி. எம்‌, பாஸ்கரத்‌. 
தொண்டைமான்‌ அவர்கள்‌ தாம்‌ எழுதிய “ டி, கே. 8,” என்ற 
நூலில்‌ முழுவதும்‌ கொடுத்‌ திருக்கிறார்கள்‌, ௮.து வருமாறு: 
கமிஷன்‌ அங்கத்தினரான ஒரு வெள்ளைக்காரர்‌: உங்கள்‌ 
வெர்னாகுலரில்‌ சயன்ஸ்‌ சம்பந்தமான சொற்களே இல்லையல்லவா? 
அது உண்மைதானே? 
டி. கே.சி: இந்தக்‌ கேள்விக்கு இடமே யீல்லையே, 
கமீஷனர்‌: ஏன்‌ இடமில்லை, 
டி, கே. 9:. தமிழில்‌ சயன்ஸ்‌ இருந்தாலல்லவா அக்கலைக்‌ 
குரிய சொற்கள்‌ இருக்கும்‌? 
கமிஷனர்‌: ஏது? எங்கள்‌ வேலையை எளிதாக்‌விடுவிர்கள்‌ 
போலிருக்கிறதே, சயன்ஸாம்‌ இல்லை;. சொற்களும்‌ இல்லை, 
ஆகவே சயன்ஸை தமிழில்‌ கற்பிக்க முடியாதென்று முடிவுகட்ட 
வேண்டியதுதான, ச 

டி. கே.சி: ஆமாம்‌, முடிவுகட்டவேண்டியதுதான்‌. நாறு 
நூற்றைம்பது வருஷங்களாக வெள்ளைக்காரர்களாகிய நீங்கள்‌ 
வந்து எங்களுக்குக்‌ கல்வி கற்பித்துக்‌ கொடுத்தும்‌ நாங்கள்‌ கண்ட 
பலன்‌ என்ன ? எங்களுக்கு சயன்ஸ்இடையா து; சயன்ஸ்‌ தெரியாது 
என்பதுதானே--சரி; தமிழில்‌ சயன்ஸ்‌ சொற்கள்‌ இல்லையென்று 
சொன்னேன்‌. நீங்களும்‌ தலையை ஆட்டிவிட்டீர்கள்‌. போகட்டும்‌ 
போகட்டும்‌-- தமிழ்‌ எப்படியாவது போகட்டும்‌, உங்கள்‌ வெர்னா 
குலரான ஆங்கிலத்தில்‌ சயன்ஸ்‌ சம்பக்தமான சொற்கள்‌ 
உண்டோ ₹ 

கமிஷனர்‌: என்னசார்‌ இது? ஏன்‌ இல்லை? இல்லாமலா 
இத்தனைகாளும்‌ நாங்கள்‌ சயன்ஸ்‌ படித்திருக்கிறோம்‌. அதைப்‌ 
பற்றிய ஆராய்ச்சியெல்லாம்‌ ௩டத்திவருகிறோம்‌ 7 

டி, கே. 9, : ஆம்‌ ஐயா ! ஆராய்ச்சிகள்‌ எல்லாம்‌ பலமாய்த்‌ 
தான்‌ நடத்திவருகிறீர்கள்‌, அது வாஸ்தவம்தான்‌. ஆனால்‌ அந்த 
அறிவியற்‌ கலைகளின்‌ பெயர்களையே கொஞ்சம்‌ பாருங்களேன்‌. 

கமிஷனர்‌ : பார்த்தால்‌? 

டி.கே, சி, : உங்கள்‌ அறிவியற்‌ கலைகள்‌ எல்லாம்‌ என்ன? 
அரித்மெடிக்‌, பிசிக்ஸ்‌, பிஸியாலஜி, பையாலஜி - ஸரிவாலஜி, 
சைகாலஜி இன்னும்‌ என்ன என்ன 'யாலஜி'கள்‌ எல்லாமோ 
சொல்கிறீர்கள்‌, இந்தப்‌ பெயர்களெல்லாம்‌ ஆங்கிலமா? 
இல்லையே, கிரேக்க மொழியிலும்‌, லத்தீன்‌ மொழியிலும்‌ இருந்து 
வந்த பெயர்கள்தானே, கலைகளின்‌ பெயர்களே உங்களுக்குச்‌ 
'சொக்தமில்லையே, கலைகள்மட்டும்‌ எப்படிச்‌ கொர்தமாகும்‌ ? 
உங்கள்‌ வெரனாகுலரே இப்படிக்‌ கடன்வாங்குப்‌ பிழைக்கும்போது 
எங்கள்‌ தாய்மொழியும்‌ இதேபோல பெயர்களைக்‌ கடன்வாங்கி 
னால்‌ என்ன? பிராமிசரி கோட்‌ எழுதிக்‌ கொடுக்க ஸ்டாம்பும்‌ 
தாளும்‌ எங்களிடம்‌ ஒடையாதா ? இல்லை இரிச்கும்‌, லத்தினும்‌ 
கடன்தரமாட்டோம்‌ என்று சொல்லுமா? இல்லை - இந்தச்‌ 
சொற்கள்‌ உங்கள்‌ வெர்னாகுலரில்‌ வந்தபிறகு வாயில்‌ நுழைய 
முடயாதபடி தவிக்கிறதோ, அப்படியே எங்கள்‌ தமிழிலும்‌ 
தவிக்கட்டுமே, என்ன ஐயா குறைந்துவிடும்‌. 

கமிஷனர்‌: (கொஞ்சம்‌ இணறிப்போய்ப்‌ பின்னால்‌) நீங்கள்‌ 
சொல்வதை நான்‌ உப்புக்கொள்ளுநிறேன்‌, என்றாலும்‌ விஞ்ஞானக்‌ 
கருத்துக்களை உங்கள்‌ தாய்மொழியில்‌ விளங்கும்படி சொல்ல 
மு யாது என்பதையாவது ஒத்துக்கொள்கிறீர்கள்‌ அல்லவா? 


டி. க, 9, ; யார்‌ ஓத்துக்கொள்ளுநோர்கள்‌? ப்‌ 
[்‌ . ட ததி அப்பட 
யான விஞ்ஞானக்‌ கருத்துக்கள்‌ எதையு$ம, அது எவ்வ வ்‌ சிக்க 

லானதாக இருந்தாலும்‌ தமிழில்‌ விளங்கும்படி அழகாகச்‌ சொல்ல 
முடியும்‌, 

கமிஷனர்‌: சரிதான்‌! எங்கள்‌ வெர்னாகுலரில்‌: எதைச்‌ 
சொல்ல முடிகிறதோ, அதையெல்லாம்‌ தமிழிலும்‌ சொல்ல 
முடியும்‌ என்று கூறுதிறீர்‌. 

டி. சே. சி, : ஆமா! அதற்குச்‌ சக்தேகமா ? தமிழில்‌ சயன்ஸ்‌ 
சம்பந்தமான சொற்கள்‌ இல்லையென்பதால்‌ சயன்ஸையே தமிழில்‌ 
கற்பிக்க முடியாது என்று கருதுவது எவ்வளவு தவறானது என்று 
இப்போதாவது தெரிகிறதா? ர 

சாட்யெம்‌ இவ்வாறு முடிவடைந்தது. வெள்ளைக்காரச்‌ 
கமிஷனருக்கு எப்படியோ உண்மை கொஞ்சம்‌ விளங்‌ விட்டது. 
ஆனால்‌ “கால்‌ குழாய்‌ மாட்டிய கருப்புத்‌ துரைகளாதிய' நம்மவர்‌ 
களுக்கோ (கமிஷனர்களாக இருந்தவர்களுக்குத்தான்‌ விஷயம்‌ 
விளங்கவில்லை) ஆங்கிலத்தை, விட்டுவிடமுடியுமா 2 ஆங்கிலத்‌ 
தைத்தமிழாக்‌கக்கொண்டால்‌ என்ன அனர்த்தம்‌ விளைந்துவிடுமோ 
என்றுதான்‌ ஏங்கனொர்கள்‌ என்று கேள்வி, 

“எல்லாம்‌ தமிழில்‌ முடியும்‌" என்று கட்டியம்‌ கூறுபவர்‌ 
டி கே.சி, அதனை நிரூபித்துக்காட்டவும்‌ அவரால்‌ முடிகிற த. 
சந்தேகச்‌ சொல்‌ அல்ல முக்கியம்‌, சொற்கள்‌ -காட்டும்‌ உண்மை 
தான்‌ முக்கியம்‌, என்று சொல்லுறோர்‌. 
(ரஸிகமணி டி.கே. 9, பாஸ்கரத்‌.தொண்டை-மான்‌ பக்கம்‌-88-92) 

இக்கமிஷன்‌, உயர்கிலைப்‌ பள்ளிகளில்‌ தமிழைப்‌ பயில்‌ 
மொழியாக்க சிபாரிசு செய்தது. ஆனால்‌ கல்லூரிகளில்‌ தமிழைப்‌ 
பயிற்சிமொழியாக காலம்‌ வரவில்லை என்று கூறிற்று. 


கிளர்ச்சி தொடர்ந்து நடைபெற்றது. 


6. மறைமுகத்‌ தாக்குதல்‌ 


பயிற்சி மொழி பற்றிய நியாயமான கருத்துக்கு ஆதரவு 
திரண்டது. ஆட்சியாளரும்‌ அதிகாரிகளும்‌ ஆங்கில பக்தர்களும்‌ 
நேரடியாக இதனை எதிர்க்க முடியவில்லை. எனவே அவர்கள்‌ 
இம்மாற்றத்தைக்‌ கொண்டுவரும்போது ஏற்படக்கூடிய சரமங்‌ 
கனை எடுத்தக்கூற ஆரம்பித்தனர்‌, 


முதலாவது விஞ்ஞானம்‌ முதலிய நூல்களைத்‌ தமிழில்‌ கற்‌ 
பிக்க தமிழில்‌ கலைச்சொற்கள்‌ இல்லை. 


16 


இரண்டாவது : விஞ்ஞானம்‌ கற்பிக்கவும்‌, வேறு பாடங்களைக்‌: 
கற்பிக்கவும்‌ பாடட்புத்தகங்கள்‌ இல்லை, 

மூன்றாவது : ஆங்கெத்திலேயே படித்துப்‌ பட்டம்‌ பெற்ற: 
ஆரியர்கள்‌ தமிழில்‌ போ திக்க முடியாது. 

நான்காவது : சென்னை மாகாணத்தில்‌ பல மொழிகள்‌ பேசப்‌ 
படுகின்றன. இரு மொழிவாரியான பிரதேசங்களில்‌ இரு மொழி 
களைப்‌ பேசுவோர்‌ இருக்கிறார்கள்‌. அப்பிரதேசங்களிலுள்ள மாண 
வர்களுக்கு எம்மொழியில்‌ போதிப்பது? 

ஐந்தாவது: உயர்கிலைப்‌ பள்ளிகளில்‌ தமிழைப்‌ பயிற்சி 
மொழியாக்கவிட்டாலும்‌, கல்‌.லூரிகளில்‌ தமிழைப்‌ பயிற்சிமொழி 
யாக்குவது வெகுநாட்களுச்கு சாத்தியமில்லை. ஆகவே உயர்‌ 
நிலைப்‌ பள்ளிகளில்‌ தமிழில்‌ படித்துவிட்டு கல்லூரியில்‌ பயிற்சி 
மொழி மாறும்போது மாணவர்‌. மிகவும்‌ சங்கடப்படுவார்களே,. 
மாணவர்களே ! கல்வியின்‌ தரமும்‌ குறைந்‌ துவீடுமே/ 


ஆறாவது : உயர்கிலைப்‌ - பள்ளிகளிலும்‌, கல்லூரிகளிலும்‌ 
தமிழே பயிற்சிமொழியா$விட்டால்‌ பிற மொழிகளில்‌ வெளிவரும்‌ 
ஆராய்ச்சிகளையும்‌, அயல்நாட்டில்‌ நடைபெறும்‌ ஆராய்ச்சிகளையும்‌ 
நாம்‌ அறிந்தகொள்ளுவது எப்படி? அவ்வாறு அறிந்துகொள்ள 
முடியாவிட்டால்‌ நாம்‌ இணற்று தவளைகளாகிவீட மாட்டோமா ? 
விஞ்ஞான ஆராய்ச்சியில்‌ சிறந்தோங்கியிருக்கும்‌ மேல்‌ நாட்டுத்‌: 
தொடர்பின்‌ றி ஈம்முடைய வீஞ்ஞான ஆராய்ச்சிகள்‌ நடைபெறு 
வது எப்படி ? 


இதே கேள்விகளை இன்றும்‌ கேட்பவர்கள்‌ இருக்கிறார்கள்‌, 


இக்கேள்விகள்‌ புதியவையல்ல. ஆங்கிலேயர்‌ ஆட்சிக்காலத்‌ 
தில்‌ நியமித்த பல விசாரணைக்‌ குழுக்கள்‌ இக்கேள்வியை எழுப்பி: 
யிருக்கின்றன, அவற்றை ஆங்கிலமே பயிற்சிமொழியாக நீடிக்க 
வேண்டுமென விரும்புவேர்‌ திரும்பச்‌ சொல்லி வருகிறார்கள்‌. 

மேற்கூறிய பிரச்சினைகள்‌ தீர்க்க முடியாத பிரச்சினைகள்‌ 
அல்ல, அவற்றைத்‌ தீர்க்க அறிவாளிகள்‌ நல்ல யோசனைகள்‌ கூறி 
யுள்ளனர்‌, 


. முதலில்‌ கலைச்‌ சொற்களை எடுத்துக்‌ கொள்ளுவோம்‌. தமிழ்‌ 
காட்டில்‌ இச்சொற்களைத்‌ தேர்ந்தெடுப்பது பந்றி பாரதி ல 
அடிப்படைக்‌ கொள்கைகளைக்‌ கூறினர்‌; 


இம்‌ முயற்சியில்‌ சக்கரவர்த்தி ராஜகோபாலாச்சாரியும்‌, 
சேலம்‌ கல்‌ லூரிப்‌ பேரா€ரியரும்‌ ஈடுபட்டு, ஒரு பத்திரிகை வெளி 

யிட்டு வந்ததை அவர்‌ வரவேற்றார்‌. அப்பத்திரிகை ஆங்கிலத்தில்‌ 
வெளிவந்த த-தமிழில்‌ வெளிவரவேண்டுமென்‌ நு பார திகோரினார்‌, 
கலைச்‌ சொல்லாக்கத்தில்‌ ஈடுபட்ட காசியில்‌ இருந்த “' நாகரி 
பீரசாரிணி சபையார்‌ '” மேற்கொண்ட உபாயத்தை பாரதி தமிழ்‌ 
காட்டிலும்‌ கைக்கொள்ளலாம்‌ என்று யோசனை கூறுகிறார்‌, 


ஐரோப்பிய சங்கேதங்களையெல்லாம்‌, எளிய சமஸ்‌கருத 
பதங்களில்‌ போட்டு ஒரு பெரிய அகராதி தயாரித்து வருகிறார்‌ 
கள்‌, அச்சொற்களை வேண்டியவரை இயன்றவரை தேச பாஷை 
கள்‌ எல்லாவற்றிலும்‌ கைக்கொண்டு வழங்கலாம்‌. ஐ3ராப்பாவில்‌ 
எல்லா பாஷைகளும இவ்வாறாகவே லத்தின்‌, யவன பரிபாஷை 
களைக்‌ கைக்கொண்டிருக்கின்‌ றன." 


பாரதி முதன்முதல்‌ கூறிய யோசனை இது. அச்சொற்கள்‌ 
பயன்படுத்தப்பட்ட பின்‌ அவை உச்சரிக்கக்‌ கடினமாகவும்‌, 
தமிழோடு பொருந்தாமலும்‌ இருப்பதையும்‌ கண்டார்‌. பின்‌ தன்‌ 
கருத்தைத்‌ திருத்திக்கொண்டு 8ழ்வரும்‌.யோசனையைக்‌ கூறினார்‌. 

விஞ்ஞான அருங்கலைச்‌ சொற்களில்‌ தமிழில்‌ ஏற்கெனவே 
பழக்கத்தில்‌ இருப்பவை ஏற்றுக்கொள்ளப்பட வேண்டும்‌, 

2. பொருள்களின்‌ பெயர்களுக்கு தமிழில்‌ சொல்‌ கிடைக்கா 
விட்டால்‌ வடமொழிச்‌ சொல்லைப்‌ பயன்படுத்தலாம்‌, 

8. இரு மொழிகளிலும்‌ இடைக்காவிட்டால்‌ ஆங்கிலச்‌ 
சொல்லையோ, லத்தின்‌, கிரேக்கச்‌ சொற்களையோ பயன்படுத்த 
லாம்‌. "த 

4... தன்மையைக்‌ குறிப்பிடுதல்‌, செயல்களை விளக்குதல்‌ 
முதலியவற்றிற்கு தமிழையே பயன்படுத்தவேண்டும்‌, 

ட தமிழில்‌ கலைச்‌ சொற்கள்‌ இல்லையே, எப்படித்‌ தமிழில்‌ கற்‌ 
பிக்க முடியும்‌? என்ற சவாலுக்கு இரு வேறு விடைகள்‌ இடைத்‌ 
தன, ஒன்று முழுதும்‌ தமிழில்‌ புதிதாக ஆக்கப்பட்ட சொற்கள்‌. 
மற்றொன்று முழுவதும்‌ வடமொழியில்‌ ஆக்கப்பட்ட சொற்கள்‌, 

இவையீரண்டையும்‌ தனித்தனியாகவோ, கலந்தோ, விஞ்‌ 
ஞான எழுத்தாளர்கள்‌ நூல்களில்‌ பயன்படுத்தினர்‌. 

கடைசியில்‌ அலுபவத்தின்‌ வாயிலாக மொழிச்‌ சிக்கல்‌ விடுவிச்‌ 
கப்பட்டது. இன்று பெயர்களை சர்வதேசியப்‌ பெயர்களாகவே 
தமிழில்‌ எழுதுகிறார்கள்‌. பார8 கருத்துப்படி பழக்கமான சொற்‌ 
களைப்‌ புறக்கணிக்கவில்லை, விளக்கங்களை த தமிழிலேயே எழுது 
இரோம்‌. ்‌ 

தஃ 


18 


மூதற்‌ கேள்விக்கு இவ்வாறு விடை கிடைத்துவிட்டது. 


1987-ல்‌ ராஜாஜி மந்திரிசபை உயர்கிலைப்‌ பள்ளிகளில்‌ தமி 
ழைப்‌ பயிற்சி மொழியாக்கிற்று, அதுமுதல்‌ இன்றுவரை தமிழே 
தமிழ்நாட்டில்‌ பயிற்சிமொழியாக இருக்கறது. சென்னையில்‌ 
உள்ள ஆங்கிலோ இந்தியப்‌ பள்ளிகளிலும்‌ தமிழ்‌ தெரியாத பிற 
மொழி பேசும்‌ மாணவர்கள்‌ பயிலும்‌ பள்ளிகளிலும்‌ மட்டும்‌ ஆங்‌ 
இலம்‌ பயிற்சி மொழியாக இருக்க அனுமதியளிக்கப்பட்ட த, 


தமிழ்‌ மக்களது நீண்ட நாள்‌ அபிலாஷையில்‌ ஒரு பகுதி 
வெற்றிபெற்றது, இதற்குப்‌ பல பள்ளி கிருவாகங்கள்‌ எதிர்ப்‌ 
யூத்‌ தெரிவித்தன. ஆயினும்‌, கல்வி மந்திரி அவினாசிலிங்கம்‌ மக்‌ 
களது ஆதரவோ) தமிழ்‌ மொழியைப்‌ பயிற்சி மொழியாக்குவதில்‌ 
உறதிகாட்டி வெற்றிபெற்றார்‌. 


இரண்டாவது பீரச்சினைக்கும்‌ நடைமுறையில்‌ வீடைகடைத்‌ 
தது. 1987-ல்‌ உயர்கிலைப்‌ பள்ளிகளில்‌ தமிழ்‌ பயிற்சிமொழி 
யாகும்‌ என்று அறிவிக்கப்பட்டவுடனேயே பல துறைகளில்‌ 
பாடப்‌ புத்தகங்கள்‌ வெளியாயின. இன்று பாடப்‌ புத்தகங்கள்‌ 
அதிகமாக இருக்கின்றன என்று வேண்டுமானால்‌ குறைபட்டுக்‌ 
கொள்ளலாம்‌, 


கல்லூரிகளிலும்‌ தமிழ்‌ பயிற்சி மொழியாகலாம்‌ என்பதை 
எதிர்பார்த்து அண்ணாமலைப்‌ பல்கலைக்‌ கழகப்‌ பேராசிரியர்களில்‌ 
இறநவர்‌ பெளதீகத்துக்கும்‌ ரசாயன த்துக்கும்‌ பாடப்‌ புத்தகங்கள்‌ 
எழுதினர்‌. அவை அண்ணாமலைப்‌ பல்கலைக்‌ கழகத்தால்‌ வெளி 
விடப்பட்டன, தமிழ்‌ பயிற்சிமொழியாகாது என்பது தெரிந்த 
வுடன்‌ இத்‌ துறையில்‌ முய ற்சிகள்‌ கைவிடப்பட்டன. பயனற்ற 
வேலையை யார்‌ மேற்கொள்ளுவார்கள்‌ ? 


இரண்டு ஆண்டுகளுக்கு முன்‌ பரீட்சார்த்தமாக சல பாடங்‌ 
களில்‌ தமிழ்‌ பயிற்ச மொழியாகும்‌ என்றும்‌, இச்‌ சோதனை 
வெற்றி பெற்றால்‌ எல்லாக்‌ கல்லூரிகளுக்கும்‌ இம்முறை விஸ்தரிக்‌ 
கப்படும்‌ என்றும்‌ கல்வி மந்திரி சுப்பிரமணியம்‌ அவர்கள்‌ அறிவித்‌ 
தார்கள்‌, கல்லூரித்‌ தமிழ்ப்‌ பாடப்புத்தகக்‌ குழுவொன்று 
இரு. ஜி. தாமோதரன்‌,அவர்கள்‌ தலைமையில்‌ நியமிக்கப்பட்டது. 
அபர்களுடைய முயற்சியில்‌ பி.ஏ,. பி.எஸ்ஸி வகுப்புகளுக்கு 
*மைனர்‌' பிரிவுக்குப்‌ பாடப்‌ புத்தகங்கள்‌ வெளியிடப்பட்டுள்‌ 
னன. கோவையில்‌ பி, எஸ்‌. ஜி. கல்லூரியில்‌ பொருளியல்‌ தமி 
யில்‌ சத்பிக்கப்படுகற து. அதற்குப்‌ பாடப்‌ புத்தகம்‌ வெளியிடப்‌ 
பட்டிருக்கிறது. ஆதரவு இருந்தால்‌ பாடப்‌ புத்தகங்கள்‌ எழுது 


19 


வதும்‌, வெளியிடுவதும்‌ சாத்தியமானதே என்பதைத்தான்‌ அனுப 
வம்‌ காட்டுகிறது. 


மூன்றாவது ஆசிரியர்கள்‌ பிரச்சினை விஷயத்தை ஆங்கிலத்‌ 
தில்‌ கற்றுக்கொண்டதால்‌ தமிழில்‌ கற்பிக்க முடியாது என்றால்‌, 
அவர்களுக்கு விஷயமே புரியவில்லை என்றுதான்‌ பொருள்‌, தற்‌ 
காலப்‌ பேராசிரியர்கள்‌ தமிழில்‌ கற்பிக்கவும்‌ திறமை படைத்தவர்‌ 
களே. சிறிதுகாலம்‌ சிரமமாகத்தான்‌ இருக்கும்‌, எந்தப்‌ பெரிய 
மாறுதலும்‌, தியாகமும்‌ சிரமமும்‌ இல்லாமல்‌ வக்‌ துவிடுமா ? 


நான்காவது றுபான்மையோர்‌ பிரச்னை, இது பொது 
விநியல்ல. விதிவிலக்காகும்‌. சென்னையில்‌ தென்‌ மொழிகள்‌ 
அனைத்தையும்‌ சில பள்ளிகளில்‌ பயிற்சி மொழியாக அனுமதிக்க 
லாம்‌, ஆந்திர தேச எல்லையில்‌ தெலுங்கையும்‌, கேரள எல்லையில்‌ 
மலையாளத்தையும்‌, கன்னட நாட்டு எல்லையில்‌ கன்னடத்தையும்‌ 
தமிழோடு சேர்த்து பயிற்ச மொழியாக ஆக்கிவிட்டால்‌ பிரச்‌ 
சினை தீர்ந்துவிடும்‌. வேற்றுமொழி பேசுவோர்‌ எல்லையோரங்‌ 
களில்‌ வசிக்கிறார்கள்‌: எல்லா இடங்களிலும்‌ இப்‌ பலமொழி 
பிரச்சினை இருப்ப துபோலக்‌ காட்டுவது, ஆங்கிலம்தான்‌ பயிற்சி 
மொழியாக இருக்கவேண்டும்‌ என்ற உள்கோக்கோடு சொல்லப்‌ 
படுவதாகும்‌. 


ஐந்தாவது கல்லூரிகளில்‌ சாத்தியமில்லை என்று எப்படி 
முடிவுக்கு வரமுடியும்‌? உயர்கிலைப்‌ பள்ளிகளில்‌ தமிழைப்‌ 
பயிற்சி மொழியாக ஏற்றுக்கொண்ட ஓலை ஆண்டுகளுக்குள்‌ 
ளேயே கல்லூரிகளிலும்‌ இம்முறை வக்திருக்கவேண்டும்‌. அதற்‌ 
கேற்ற தயாரிப்புகளைப்‌ பல்கலைக்‌ கழகம்‌ செய்து முடித்திருக்க 
பேண்டும்‌. அதை விட்டுவிட்டு கல்லூரியில்‌ வராது, ஆகையால்‌ 
பர௱்ளிகளிலும்‌ வேண்டாம்‌ என்று சொல்லுவது ஆங்க 
மோகிகளின்‌ பிடிவாதத்தைத்தான்‌ காட்டுகிறது, உத்தரப்‌ 
பிரதேசத்தில்‌ 10 ஆண்டுகளாகவே இக்‌இதான்‌ கல்லூரிகளில்‌ 
பயிற்சி மொழியாக உள்ளது. இந்தியா முழுவதும்‌ 88 பல்கலைக்‌ 
கழகங்கள்‌ தேசீய மொழிகளைப்‌ பயிற்சி மொழியாக்கிவீட்டன. 
தமிழில்மட்டும்‌ முடியாதென்று சொல்லுபவர்கள்‌ காலமா றுதலைப்‌ 
பார்க்கத்‌ தவறுகிறார்கள்‌. 


ஆறுவது பிரச்சினை, ஐக்கியநாடுகள்‌ சபையில்‌ எல்லோருக்கும்‌ 
பொதுமொழி யொன்று இருக்கறதா? இங்கிலீஷ்‌, ஜெர்மன்‌, 
பிரஞ்சு, ஸ்பானிஷ்‌, சீனம்‌ முகலிய மொழிகளில்‌ பிரதிகிதி 
கள்‌ பேசலாம்‌, அப்பேச்சு உடனுக்குடன்‌ கேட்பதற்கு மொழி 
பெயர்ப்பு ஏற்பாடுகள்‌ இருக்கின்றன. சோவியத்‌ காட்டில்‌ பல 

நாடுகளிலும்‌ வெளிவரும்‌ ஆராய்ச்சிக்‌ குறிப்புகள்‌ உட?ன ரஷ்ய 
மொழியில்‌ பெயர்க்கப்படுன்‌ றன, இதற்கான : பலமொழி 
வல்லுகர்கள்‌ பணிபுரிகின்றனர்‌. நம்நாட்டில்‌ பல மொழி கற்றவர்‌ 
கள்‌ இல்லையா? மொழிபெயர்ப்புக்கென விஞ்ஞானம்‌ கற்றவர்‌ 
களைப்‌ பலமொழிகளில்‌ பயிற்சியளித்துத்‌ தயாரிக்க முடியாதா ? 
தவிர தற்கால விஞ்ஞான வளர்ச்சியில்‌ எலெக்ட்ரானிக்‌ கணக்‌ 
இடும்‌ இயந்திரங்கள்‌ மொழிபெயர்க்க உதவும்‌ காலம்‌ அண்டை 
யிலேயே வரும்‌, இவை அமெரிக்காவிலும்‌ ரஷ்யாவிலும்‌ உபயோ 
கத்தில்‌ இருக்கின்றன. மொழிகளைக்‌ குறியீடுகளாக்கும்‌ வேலையில்‌ 
ரஷ்ய மொழி வல்லுநர்கள்‌ ஈடுபட்டுள்ளார்கள்‌. அவ்வேலை 
முடிந்ததும்‌ புத்தகங்களை இயந்திரமே மொழிபெயா்த்‌ துவிடும்‌, 
மொழிபெயர்க்கும்‌ சிரமம்‌ மனிதனுக்கு இராது. 


எனவே மேற்கூறிய பிரச்சினைகள்‌ தீர்க்கமுடியாத பிரச்சினை 
களல்ல, £ 


அவற்றைத்‌ தீர்த்துவைக்கும்‌ வழி முறைகளையும்‌ பயிற்சி 
மொழி இயக்கம்‌ காட்டிவருதிற து. 


7. முதலியார்‌ கமிஷன்‌ சிபாரிசுகள்‌ : 


28-9-52ல்‌ இந்திய சர்க்கார்‌, உயர்கிலைப்பள்ளிகளில்‌ அளிக்கும்‌ 
பயிற்சியின்‌ குறைபாடுகளை ஆராய்ந்து சீர்திருத்த முறைகளைச்‌ 
சிபாரிசு செய்ய தரு, லக்ஷமணசாமி முதலியார்‌ தலைமையில்‌ ஒரு 
விசாரணைக்‌ கமிஷனை நியமித்தது. அக்கமிஷன்‌ நாடு முழுவ தும்‌ 
சுற்றி கல்வி அறிஞர்களையும்‌, மக்கள்‌ தலைவர்களையும்‌ சந்தித்து 
விசாரணை செய்து ஒரு அறிக்கை சமர்ப்பித்தது. 


அவ்வறிக்கையில்‌ ஈமது கல்வி முறையின்‌ சரித்திரத்தை 
ஆராய்ந்து ல குறைபாடுகளைச்‌ சுட்டிக்காட்டியுள்ளது, மொழிப்‌ 
பிரச்சினைபற்றி பழைய முறையிலுள்ள குறைபாடு எதுவென்று 
அவ்வறிக்கை 8ழ்வருமா று கூறுகிறது : 


மா தாய்‌ மொ பயிற்சி மெ », 5, ப்‌ [ 
பு த ரண்க்க்பட்ட பர 12 79:24. இல்லாம்‌ முற்றிலும்‌ 
(முதலியார்‌ கமிஷன்‌ அறிக்கை பக்கம்‌ 10-வரி 98). 

மேலும்‌ கல்விப்‌ பயி ற்சியில்‌ ட 2 ப்‌ 
விரிவாக ஆராய்ந்து ழ்க்கண்ட ஆன பளக்‌ ன ன்‌ க்கட. 


1, “தாய்மொழி அல்லது பிரதேச மொழியே ௦ 
தாய்‌ ர பாதுவாக 
உயர்கிலைப்‌ பள்ளிகளில்‌ பயிற்சிமொழியாக க்குக்‌ 

சிறுபான்மை மொழி பேசுவோருக்கு மத்‌இயக்‌ கல்வி ஆலோசனைக்‌ 
குழு சிபாரிசு செய்துள்ள வகையில்‌ சலுகைகள்‌ வழங்கப்படுதல்‌ 
வண்டும்‌. 

2. நடுத்தர கல்வி கிலையில்‌ ஒவ்வொரு குழந்தையும்‌ இரு 
மொழிகள்‌ கற்றுக்கொள்ளவேண்டும்‌. இந்தியையும்‌ இங்கலீஷை 
யும்‌ 5-ம்‌ வகுப்பு முடிந்தவுடன்‌. கற்பிக்க ஆரம்பிக்கவேண்டும்‌, 
ஒரே ஆண்டில்‌ இரு மொழிகளின்‌ பயிற்சியையும்‌ தொடங்குதல்‌ 
கூடாத, 

38, உயர்கிலைக்‌ கல்வி கிலையில்‌ இரண்டு மொழிகள்‌ கற்பிக்கப்‌ 
படவேண்டும்‌, அவற்றுள்‌ ஒன்று தாய்மொழி அல்லது பிரதேச 
மொழியாக இருத்தல்வேண்டும்‌,”” 

(முதலியார்‌ கமிஷன்‌ அறிக்கை -பக்கம்‌ 78 


மேற்கூறிய அறிக்கைப்படி சிபாரிசுகளை அமுல்‌ நடத்த 
சென்னை அரசாங்கம்‌ 1959ல்‌ குழுவொன்றை நியமித்தது. தனது 
அறிக்கையை வெளியிட்டது, அதன்‌ பொரிசுகளை சர்க்கார்‌ எற்‌ 
றுக்‌ கொள்ளவில்லை: 1955ல்‌ மற்றுமோர்‌ குழுவை அரசாங்கம்‌ 
கியமித்தது. அதன்‌  சிபாரிசுகளையும்‌ அரசாங்கம்‌ ஏற்றுக்‌ 
கொள்ளவில்லை, 


கடைசியில்‌ அக்குழுக்களின்‌ சிபாரிசுகளை முடிவு செய்ய 
1956ம்‌ வருஷம்‌ ஏப்ரல்‌ மாதம்‌ ஒரு சட்ட சபைக்‌ குழுவை சட்ட 
சபை தேர்ந்தெடுத்தது, அதன்‌ அங்கத்தினர்களுள்‌ இரு 
லக்ஷமணசாமி முதலியாரும்‌ ஒருவர்‌, தோழர்‌ ராமமூர்த்தியும்‌ 
அக்குழுவின்‌ அங்கத்தினர்‌. மூன்று மாதங்களில்‌ இக்குழு தனது 
கருத்துக்களை அரசாங்கத்திற்குத்‌ தெரிவித்த து. 


அல்வறிக்கையில்‌ பயிற்ச மொழிபற்றியும்‌ மொழிப்படிப்பு 
பற்றியும்‌ ஈழ்க்கண்டவாறு: குழுவினர்‌ கூறுகின்றனர்‌. இவ்‌ 
வறிக்கை ஏகமனதாகும்‌, 


“ பாடப்‌ பயிற்சியில்‌ தேவையான மாறுதல்களை விவாதிக்கும்‌ 
இக்கட்டத்தில்‌ மிக முக்கியமான மொழிப்‌ பிரச்சனையை நரங்‌ 
கள்‌ விவாதிக்க விரும்புகிறோம்‌. தாய்மொழி, ஆங்கிலம்‌, இந்தி 
ஆகிய மொழிகளுக்கு எவ்வளவில்‌ தராதர முக்கியத்துவம்‌ அளிக்‌ 
கப்படவேண்டும்‌ என்பது முக்கியமான கேள்வி, உயர்கிலைப்‌ 
பள்ளிகளைப்‌ பொறுத்தவரை, தாய்மொழி யென்பது விவாதத்துக்‌ 
குரிய விஷயமாக இல்லை. பயிற்சமொழியாக அது பரீட்சார்த்த 
மாக இருந்த காலம்‌ தாண்டிவிட்டது, ஆங்கிலத்‌ திலிருந்து தாய்‌ 
மொழிக்கு ஏற்பட்ட மாறுதல்‌ வெற்றிகரமாக முடிந்துவிட்டது. 

இம்மாறுதல்‌ நன்மையையே விளைவித்திருக்றது. எண்ணங்களை 
தாய்மொழியில்‌ வெளியிடுவதில்‌ மாணவர்கள்‌ முன்னிலும்‌ மிததி 
யாக முன்னேறியுள்ளமையே இதற்குச்‌ சான்று, இப்போதுள்ள 
மூறையை மாற்றுவதற்கு அவசியம்‌ இல்லை, 
கல்லூரிகளில்‌ ஆங்கிலம்‌ பயிற்சி மொழியாகத்‌ தொடர்ந்‌ 
தருப்பதைப்‌ பற்றி, பள்ளிப்‌ பயிற்ரியைப்‌ பற்றி ஆராய்வதற்கு நிய 
மிக்கப்பட்டுள்ள நாம்‌ விவாதிக்க வேண்டியதில்லை, எனினும்‌ 
இப்பிரச்சனைக்கும்‌, பள்ளிகளில்‌ ஆங்கில மொழிப்‌ பயிற்சிக்கும்‌ 
நெருங்கிய தொடர்பிருப்பதால்‌ இதை ஒதுக்கிவிட முடியாது, 
* அரசாங்க மொழிக்‌ கமிஷனுக்கு ' சென்னை அரசாங்கம்‌ தனது 
அறிக்கையை. இன்னும்‌ அனுப்பவில்லை யென்றும்‌, நிபுணர்கள்‌ 
இவ்வறிக்கையைத்‌ தயாரித்‌ துக்கொண்டிருக்கிறார்கள்‌ ... என்றும்‌ 
எங்களுக்கு அரசாங்கத்தின்‌ சார்பில்‌ அறிவிக்கப்பட்டது. இதற்‌ 
கிடையில்‌ விஞ்ஞானப்‌ பாடங்களுக்கும்‌, அவையல்லாத மனித 
வியல்‌ .பாடங்களுக்கும்‌ வேறுபாடு காட்ட வேண்டுமென்று 
அரசாங்கம்‌ கருதுவதாகத்‌ தெரிகிறது மனிதவியல்‌ பாடங்களை 
(சரித்திரம்‌, பொருளியல்‌ முதலியன) நடத்தும்‌ பயிற்சி மொழியை 
மாற்ற உடனடியான நடவடிக்கைகள்‌ எடுக்கப்படுமென்று 
நாங்கள்‌ ஈம்பு5 3௫ம்‌. 1965 வரை ஆங்கிலம்‌ விஞ்ஞானப்‌ பாடங்‌ 
களுக்குப்‌ பயிற்ச மொழியாக இருக்கும்‌ ?” ்‌ 
(சட்டசபைக்‌ குழுவின்‌ அறிக்கை--பக்கம்‌ 25) 


இந்தியா முழுவதிலும்‌ உயர்கிலைக்‌ கல்வியை ஆராய்ந்த 
லக்ஷமணசாமி முதலியார்‌ கமிஷனும்‌, அதன்‌ சிபாரிகளை தமிழ்‌ 
நாட்டிற்குப்‌ பொருத்தமாக்க, உறுதிப்படுத்த சிபாரிசுகள்‌ செய்‌ 
வதற்காக நீயமிக்கப்பட்ட லக்ஷ்மணசாமி முசலி. ஈரை 
அங்கத்தினராகக்‌ கொண்ட சட்டசபைக்‌ குழுவும்‌ ஒழ்வரும்‌ 
கருத்துக்களை ஒப்புக்கொண்டுள்ளன. 
(1) தமிழே உயர்சிலைப்‌ பள்ளிகளில்‌ பயிற்ச மொழியாக 
இருத்தல்வேண்டும்‌, ்‌ 
(2) தமிழ்‌ பயிற்சி மொழியான பின்னர்‌ பேச்சி ம்‌ த 
(த ட்‌ லும்‌, எழுத்தி 
அம்‌ கருத்து வெளியிடும்‌ இறமை, பரண கர்க்கடர்‌ அர்ச்‌ 
பெற்றுள்ளது. 
(8) பள்ளிப்‌ படிப்பில்‌ ஆங்‌லெத்‌இலிருந்‌ மிழுக்‌ ற்‌ 
பட்டுள்ள மாற்றம்‌ வெற்றி பெற்றுவிட்ட ப பட தண 
(4) கல்லூரிகளில்‌ உடனடியாக மனி ல்‌ ட்‌ க்குத்‌ 
7 மனிதவியல்‌ பாடங்களுக்குத்‌ 
தமிழைப்‌ பயிற்சிமொழி ஆக்கவேண்டும்‌, விஞ்ஞானத்திற்கு 

1965 வரை தமிழைப்‌ பயிற்சி. மொழியாக்க முடியா த அதன்‌ 
பிறகு தமிழைப்‌ பயிற்சி மொழியாக்க ஏற்பாடு செய்தல்‌ 
வேண்டும்‌, த 


8. தடை ஏற்படுத்துவது யார்‌ ? 


சென்ற மந்திரி சபையில்‌ கல்வியமைச்சராகவிருந்த இரு. ௪. 
சுப்பிரமணியம்‌ இவ்வறிக்கையை ஒட்டிக்‌ 8ழ்வருவாறு பேசனார்‌.. 


“கல்லூரிகளில்‌ தமிழைப்‌ போதனாமொழி யாக்குவதே 
மத்திய, தமிழ்நாடு சர்க்கார்களின்‌ குறிக்கோள்‌, இதனைச்‌ சீக்கரம்‌ 
நடைமுறைக்குக்‌ கொணர சர்க்கார்‌ நடவடிக்கை எடுக்கும்‌.” 


உடனடியாக லட்சுமணசாமி முதலியார்‌ இவ்வறிக்கையை 
எதிர்த்தார்‌, தமிழைப்‌ பயிற்சி மொழியாக்க மேற்கொண்ட 
முயற்சிகளுக்கு மறைமுகமாக முட்டுக்கட்டைகள்‌ போட்டார்‌. 
கல்லூரிகள்‌ பல்கலைக்‌ கழகத்தின்‌ மேற்பார்வையிலுள்ளன. அதன்‌ 
துணைத்தலைவராக 18 ஆண்டுகள்‌ லட்சுமணசாமி முதலியார்‌ பதவி 
வத்து வருகிறார்‌, அதன்‌ பல சபைகளிலும்‌ அங்கத்தினரா 
யுள்ளவர்களில்‌ பலர்‌ அவரைத்‌ தெய்வமாக வழிபடுபவர்கள்‌. 
எனவே அவரால்‌ தமிழ்‌ பயிற்சி மொழியாகப்‌ பரவாமல்‌ இருக்க 
முடிந்தமட்டும்‌ தடைபோட முடிந்தது. 


மந்திரி சுப்பிரமணியம்‌ கோவையில்‌, பி.ஏ., பி.எஸ்ஸி வகுப்பு 
களில்‌ ஒரு சிறு பிரிவுக்கு தமிழைப்‌ பாடமொழியாக்த ஏற்பாடு 
செய்தார்‌. பின்னர்‌ பி. எஸ்‌. ஜி. கல்லூரியில்‌ பி.ஏ. வகுப்பில்‌ 
முக்கிய பாடத்திற்கு (Main subject) (பொருளாதாரம்‌) 
தமிழைப்‌ பயிற்சி மொழியாக்க கல்லூரி கிருவாகத்துக்கு ஆதர 
வளித்தார்‌. அவினாசிலிங்கம்‌ ஹோம்‌ சைன்ஸ்‌ கல்லூரியில்‌ 
தமிழைப்‌ பயிற்சி மொழியாக்க ஏற்பாடு செய்தார்‌. 


, பாடங்களைத்‌ தமிழில்‌ படிக்கும்‌ மாணவர்களுக்கு சில சலுகை 
கள்‌ வழங்கப்பட்டன, 
தமிழில்‌ பாடப்‌ புத்தகங்கள்‌ தயாரிக்க '' கல்லூரித்‌ தமிழ்‌ 
பாடப்‌ புத்தகக்‌ குழு” ஒன்று இரு. ஜி. தாமோதரன்‌ தலைமையில்‌ 
அமைக்கப்பட்டது. அதற்குத்‌ தமிழ்ரடு கல்வித்துறை நிதி 
உதவி செய்தது, 


பரீட்சார்த்தமாக நடைபெற்ற இம்முயற்சியை தமிழ்‌ மக்கள்‌ 
வரவேற்றனர்‌, ஆனால்‌ பி.ஏ. பீ.எள்ஸி வகுப்புகளுக்கு முன்‌ 

வகுப்பாஜிய பி.யூ ஸி. வகுப்பிற்கும்‌ தமிழைப்‌ பயிற்சி மொழி 
யாக்க3வண்டுமெனக்‌ கோரினர்‌. 

தமிழ்நாடு அரசு 1956ல்‌ ஏற்றுக்கொண்ட திட்டத்தை அமுல்‌ 
ஈடத்க பல்கலைக்‌ கழகத்தைத்‌ தாண்டும்‌ என்று மக்கள்‌ எதிர்‌ 
பார்த்தனர்‌, 1965க்குள்‌ எல்லாப்‌ பாடங்களையும்‌ தமி நில்‌ நடத்‌ 
துவதற்குரிய முயற்சிகள்‌ மேற்கொள்ளப்படும்‌ என்று எதிர்‌ 
பார்த்தனர்‌. 
இ: பல்கலைக்‌ கழகத்‌ துணைத்‌ தலைவரைத்‌ தமிழ்‌ மக்கள்‌ அறிவார்‌ 
கள்‌. அவர்‌ இவையனைத்திற்கும்‌ மனமார ஒப்புதல்‌ கொடுக்க 
மாட்டார்‌, எவ்வளவு தடைகளை உண்டாக்க முடியுமோ அவ்வள 
வும்‌ ஏற்படுத்துவார்‌ என்று நாம்‌ எதிர்பார்த்தோம்‌. ஆனால்‌ 
தமிழ்நாடு அரசு சரியான திசையில்‌ சில முயற்சிகள்‌ எடுத்திருந்த 
தால்‌ அது இத்துறையில்‌ முன்னேறும்‌ என்று எதிர்பார்த்தோம்‌. 


9. டாக்டர்‌ முதலியாரும்‌ 
மந்திரி பக்தவத்சலமும்‌ 


பம்பாயில்‌ ** தாதாபாய்‌, நினைவுப்‌ பரிசு சொற்பொழிவு ”' 
ஆற்ற இரு. லக்ூஷமணசாமி முதலியார்‌ அழைக்கப்பட்டார்‌, அங்கு 
போதனா மொழிபற்றிய தமது கருத்தை வெளியிட்டார்‌. 


“'குறிப்பிட்ட பிரதேசத்தின்‌ மொழியை முதன்மைப்படுத்த 
வும்‌. முடிவில்‌ அதனையே எல்லாத்தரங்களிலும்‌ பயி ற்சி மொழி 
யாக்கவும்‌, மேலும்‌ மேலும்‌ கோரிக்கைகள்‌ வருன்றன. அத்‌ 
தகைய மாறுதல்களைப்பற்றி யோசனை கூற கல்வித்துறை நீபு 
ணர்களைக்‌ கலந்துகொள்ளுவதுமில்லை ; அவர்களுடைய கருத்‌ 
துக்களை மதிப்பது மில்லை, அரசியல்‌ துறையில்‌ ஆதிக்கம்‌ வகிப்‌ 
பவர்களை, நம்‌ காட்டு இளைஞர்களுக்கு எ.து நல்லது என்பதைத்‌ 
தர்ம ஈனிக்கிறார்கள்‌. ** தாய்மொழியே பாடம்‌ கற்பிக்கச்‌ சிறந்த 
மொழி" என்று தத்துவம்‌, கன்றாகத்தானிருக்கற து. கல்விச்‌ சீர 
திருத்த த்தில்‌. அனுபவம்‌ உள்ளவர்களுக்கு, அதன்‌ நடைமுறை 
விவகாரததில்‌ அனுபவமுள்ளவர்களுக்கு, இத்தீவிர ழொழிப்பற்று 
எவ்வளவு தீமையான விளைவுகளை ஏற்படுத்தும்‌ என்பது 
தெரியும்‌.” ்‌ 

(Education in India A. Lakshmanaswamy Mudaliar 

பக்கம்‌ 39) 
, மேலும்‌ பிரதேச மொழியைப்‌ பயிற்சி மொழியாக்க லெ 
சாங்கங்கள்‌ மேற்கொள்ளும்‌ முயற்சியைக்கண்டி நயம்‌ பேனர்‌... 

*! பல்கலைக்‌ கழகங்களின்‌ வேலையில்‌ சில மக்திரி--அ. லுவலகங்‌ 
கள்‌ தலையிட்டு வரும்‌ போக்கு அதிகரித்துள்ளது, பல்கலைக்கழகப்‌ 
படிப்பின்‌ எல்லா நிலைகளிலும்‌, வகுப்புகளிலும்‌ பிரதேச மொழி 
மைப்‌ பயிற்சிமொழி ஆக்க வேண்டியதின்‌ அவசியமானது, விரும்‌ 
பத்தக்கது என்பதை நாமெல்லோரும்‌ ஆமோ திக்கிறோம்‌. ஆயி 
னும்‌ ஒரு அரசாங்கம்‌, சர்க்கார்‌ உத்திரவின்மூலம்‌ ஒரு குறிப்பிட்ட 
தேதியில்‌ ஒரு குறிப்பிட்ட மொழியை பயிற்சிமொழியாக்க 
வேண்டும்‌ என்று. (பல்கலைக்கழகச்‌ சட்டங்களுக்கு விரோதமாக 
வும்‌, இச்செயலினால்‌ ஏற்படும்‌ கஷ்டங்களை கவனிக்காமலும்‌). உத்‌ 
திரவிடுமானால்‌ பல்கலைக்‌ கழகத்தின்‌ அந்தஸ்தை அவ்வரசாங்கம்‌ 
மதிக்கறதென்று சொல்லமுடியுமா ? ஒரு அரசியல்‌ தலைவரது ஆர்‌ 
வத்தை விட எங்கள்‌ ஆர்வம்‌ குறைவான தா? அவருக்கு உயர்ந்த 
கொள்கைகள்‌ குறிக்கோள்கள்‌, நாட்டுப்பற்றால்‌ தோன்றிய ௪௩ 
தனைகள்‌ இவையாவும்‌ இருக்கலாம்‌. ஆயினும்‌ அவருடையஅரசியல்‌ 
கட்சியின்‌ விருப்பப்படி. தானே அவர்‌ நடப்பார்‌ ?”' 

(Education in India =A. Lakshmanaswamy Mudaliar 

பக்கம்‌ 69) 

இக்கருத்துக்களைக்‌ கொண்ட டாக்டர்‌ லட்சுமணசாமி முதலி 

யார்‌ தான்‌ இன்று சென்னைப்‌ பல்கலைக்‌ கழகத்தின்‌ துணைவேக்த 
ராக இருக்கிறார்‌; 


அவர்‌ பம்பாயில்‌ பேசிய பேச்சு தமிழ்நாட்டில்‌ 9. சுப்பிர 
மணியம்‌ அவர்கள்‌ தமிழைக்‌ கல்லூரிகளில்‌ பயிற்சிமொழியாக்குவ 
தற்கு மேற்கொண்ட முயற்சிக்கு எதிரொலி. 

இன்று பக்தவத்சலம்‌ கல்வித்துறை அமைச்சராஇவிட்டார்‌. 
அவரும்‌ கல்லூரி முதல்வர்களை அழைத்‌ திருக்கிறார்‌. “*கல்லூரி 
களில்‌ தமிழ்‌ பயிற்சி மொழியாக வருவது எட்டி கோக்கக்கூடிய 
எதிர்காலத்தில்‌ சாத்தியப்படாது '” என்று பேசிவிட்டு, பின்பு கல்‌ 
லூரி முதல்வர்களைக்‌ கூட்டி இதனைக்‌ குறித்து தீர்மானம்‌ செய்ய 
அவர்களை அழைத்‌ திருக்கிறார்‌, 

பல்கலைக்‌ கழ்கத்‌ இன்‌ விவகாரங்களில்‌ சுப்பிரமணியம்‌ தலையிட்‌ 
டார்‌ என்று பம்பாயில்‌ பேசிய லட்சுமணசாமி முதலியார்‌ 
இப்பொழுது மந்திரி தலையிடுவதைக்‌ கண்டிக்கறோரா ? இல்லையே 
வன்‌? 

தமிழ்‌, பயிற்சிமொழியாக வேண்டுமென்றால்‌ அது தலையீடு. 
பயிற்சிமொழியாக வேண்டாம்‌ என்பதற்குக்‌ கூட்டம்‌ கூட்டினால்‌ 
அது தலையீடு ஆகாது. இதுதான்‌ ஈமது பல்கலைக்கழகத்‌ துணைத்‌ 
தலைவரின்‌ ஜனநாயகக்‌ கொள்கை, 

இரு, சி. சுப்பிரமணியம்‌, சர்க்கார்‌ அறிக்சையாக வெளி 
யிட்ட து ஒரு அரசியல்‌ கட்சியின்‌ கொள்கைமட்டுமல்ல ; அதற்கு. 
முன்‌ பல கமிட்டிகளின்‌ தீர்மானங்களைத்தான்‌ அவர்‌ அமுல்‌ 
கடத்தக்கோரினார்‌, காந்தியடிகள்‌ கூறியபடி '*சமிழ்‌ மொழியை 
உடனே பயிற்சிமொழியாக்குவோம்‌. எதிர்ப்பவர்களை வேலைய: 
லிருந்து தள்ளுவோம்‌ ” என்று மந்திரி கூறவில்லை, நாள்குறித்‌ து: 
திட்டமிட்டு, மாற்றத்தைக்‌ கொண்டுவரவேண்டிய தயாரிப்புகள்‌ 
செய்த பிறகுதான்‌ இதனை அமுலாக்கவேண்டும்‌, என்றுதான்‌ 
சொன்னார்‌. இந்த ஆரம்ப முயற்சகளையே டாக்டர்‌ அவர்கள்‌ 
எதிர்த்தார்‌. அதுமட்டுமல்ல, பாரதி, காந்தியடிகள்‌, டாக்டர்‌ 
ராதாகிருஷ்ணன்‌ ஆகிய அனைவருடைய கருத்துக்களைப்‌ படிப்படி 
யாக அமுலாக்கவே தயங்‌இத்‌ தயங்கி சுப்பிரமணியம்‌ நடவடிக்கை: 
எடுத்தார்‌. இதனையே எதிர்த்தார்‌ டாக்டர்‌ லட்சுமணசாமி' 
முதலியார்‌. 


இன்று, அவருடைய கொள்கையை புதிய கல்வி மந்திரி 
ஆதரிக்கிறார்‌. 


இவர்‌, சந்தேகத்துக்கெமின்றி வெற்றிபெற்றுவிட்டதாகச்‌ 
சட்டசபைக்குழு (1956) பிரகடனம்‌ செய்துவிட்ட விஷயத்தையே 
மறுப்பதுபோல்‌ உயர்கிலைப்பள்ளிகளில்‌ ஆங்கிலத்தைப்‌ பாட 
மொழியாக்க உத்‌ இரவிட்டுள்ளார்‌. 8-ஆம்‌ வகுப்பு முதல்‌ 10-ம்‌ 
வகுப்புவரை ஆங்கிலத்தைப்‌ பாடமொழியாக்க விரும்பும்‌ பள்ளீ 
களுக்கு அவ்வாறே நடத்த அனுமதியளிப்பதாக சுற்றறிக்கை 
அனுப்பினார்‌. 


அனுமதி கோரிய எல்லாப்‌ பள்ளிகளுக்கும்‌ அனுமதி 
வழங்கினார்‌. மேலும்‌ யாராவது கேட்டால்‌ அனுமதி வழங்குவ 
தாக வாக்களித்‌துள்ளார்‌. 


இது கொள்கை மாற்றமல்லவா? இதுவரை 25 ஆண்டுகளாக: 
நடைபெற்றுவந்த முறையை, சர்க்கார்‌ கியமித்த கமிட்டிகளும்‌, 
சட்டசபைக்‌ கமிட்டியும்‌ வெற்றியடைக்‌ துவிட்டதெனப்‌ புகழ்ந்து 
கூறிய முறையை யாரையும்கேட்காமல்‌ சுற்றறிக்கை மூலமாகவே 
மந்திரி மாற்றிவிட்டார்‌. அதையாதரித்து மாவட்டங்களில்‌ எல்‌ 
லாம்‌ பிரச்சாரம்‌ செய்தார்‌, பின்பு மாவட்டத்‌ தலைமை ஆசிரியர்‌ 


மாகாடுகள்‌ கூட்டி இதை ஆதரித்துத்‌ தீர்மானம்‌ நிறைவேற்றச்‌ 
செய்தார்‌. | 


- இது ஜனநாயகமா? இது தமிழருக்கும்‌ தமிமுச்‌ ம செய்யப்‌ 
பட்ட பெரும்‌ பாதகம்‌ அல்லவா 2 த பட்ட ப தக்கை 

“' பாதகம்‌ செய்பவரைக்‌ கண்டால்‌ நாம்‌ 
பயங்‌ கொள்ளலாகாது பாப்பா / 
மோதி மிதித்துவி)ி பாப்பா அவர்‌ 
முகத்தில்‌ உமிழ்ந்துவிடு பாப்பா !'? 
என்றார்‌ பாரதியார்‌, 


பின்‌ இரண்டு அடிகளை நிறைவேற்றாவிட்டாலும்‌ உறுதியாக 
இம்முயற்சியை எதிர்த்து, பக்தவத்சலத்தை இக்கொள்கையைச்‌ 
கைவிடும்படி செய்வோமா ? 

இனி கல்லூரிப்‌ பயிற்சிமொழி பற்றி பக்தவத்சலமும்‌, 
சர்க்கார்‌ அறிக்கையும்‌ கூறுவதைக்‌ கவனிப்போம்‌, 

“The regional language is not going to replace Eng- 
lish as medium in colleges in the near foreseeable 
fututre ’’—(சர்க்கார்‌ அறிக்கை) 

“பிரதேச மொழி, ஆங்கிலத்திற்குப்‌ பதில்‌ பயிற்சி மொழி 
யாவது காம்‌ எட்டி நோக்கக்கூடிய எதிர்காலத்தில்‌ இல்லை,”” 
(சர்க்கார்‌ அறிக்கை) 

தரு. பக்தவத்சலம்‌ தமது பேச்சுக்களில்‌ தமிழைப்‌ பயிற்சி 
மொழியாக்குவதை எதிர்க்கவில்லை என்று கூறிவிட்டு, அதே 
மூச்சில்‌ தமிழ்‌ பயிற்சிமொழியாவது எதிர்காலத்தில்‌ சாத்திய 
மில்லை என்றும்‌ கூறுகிருர்‌. 

கோவையில்‌ பரீட்சார்த்தமாக நடத்தப்பட்ட பயிற்சிமொழி 
மாற்றததிற்கு மாணவர்‌ ஆதரவு இல்லை என்றும்‌ அதில்‌ மாணவர்‌ 
கள்‌ சேரவில்லை என்றும்‌ எனவே பிற கல்லூரிகளில்‌ அதனை விஸ்‌ 
தரிக்க வேண்டியதில்லை என்றும்‌ கூறுகிறார்‌. தமிழ்‌ பயிற்சிமொழி 
ஏற்றுக்கொள்ளப்பட்ட, போதிய காலம்‌ சோதனை செய்யப்பட்டு 
திட்டம்‌ தோல்வியடைந்து விட்டதா ? என்று நாம்‌ சிர்தித்துப்‌ 
பார்க்கவேண்டும்‌, x 

1958-ல்‌ இண்டர்மீடியட்‌ தேர்வு எழுதும்‌, பள்ளியாசிரியர்க 
ளாக இருந்து தேர்வு எழுதுவோருக்குத்‌ தமிழில்‌ விடை எழுத 
அனுமதியளிக்கப்பட்டது. பாடப்புத்தகங்கள்‌ தமிழில்‌ இல்லாத 
தாலும்‌, வினாத்‌ தாள்கள்‌ தமிழில்‌ அச்சடிக்கப்படாததாலும்‌ இச்‌ 
சோதனை தோல்வியுறுமென்று பல்கலைக்‌ கழக அதிகாரிகள்‌ எதிர்‌ 
பார்த்தார்கள்‌. 

ல்‌ இவ்வளவு தடைதளையும்‌ மீறி தமிழில்‌ தேர்வு எழுதி 
க்‌ த்தில்‌ தேர்வு எ தியவர்களைவிட எண்ணிக்கையில்‌ 
அதிகமாகவும்‌, தரத்தில்‌ அதிகமாகவும்‌ வெற்றிபெற்றனர்‌. இவ்‌ 

வெற்றியை ஒப்புக்கொண்டு தமிழில்‌ பாடப்புத்தகங்கள்‌ வெளியிடு 
வதற்கும்‌, தமிழில்‌ தேர்வுகள்‌ நடத்துவதற்கும்‌; பல்கலைக்‌ கழகம்‌ 
ஏற்பாடு செய்திருக்கவேண்டும்‌. கல்லூரியில்‌ பயிலும்‌ மாணவர்‌ 
களுக்கும்‌ இண்டர்மீடியட்‌ தரத்திலாவது, தமிழைப்‌ பயிற்சி 
மொழியாக்க ஏற்பாடு செய்திருக்கவேண்டும்‌. பி, ஏ. வகுப்பிலும்‌ 
சில பாடங்களையாவது தமிழில்‌ நடத்துவதற்கு ஏற்பாடு செய்‌ 
இருக்கவேண்டும்‌, ஆனால்‌ பி, ஏ. வகுப்பில்‌ ஆங்கெத்தின்‌ பாடங்‌ 
களைக்‌ கற்றுக்கொள்ளவேண்டியிருப்பதால்‌ இண்டர்மீடியட்‌ தேர்‌ 
வில்‌ தமிழில்‌ விடையெழுத வாய்ப்பு அளிப்பது அவசியமில்லை 
என்று சொல்லி.௮ச்‌ சலுகையைக்‌ கைவிட்டது, திட்டம்‌ வெற்றி 
பெறாததால்‌ கைவிடவில்லை. திட்டம்‌ வெற்றி பெற்றதால்‌ கைவிட்‌ 
டார்கள்‌, 


10. கோவைக்‌ கல்லூரிகளின்‌ அனுபவம்‌ 


தற்போது கோவையிலுள்ள அரசினர்‌ கலைக்‌ கல்லூரியிலும்‌ 
பி. எஸ்‌, ஜி, கலைக்‌ கல்லூரியிலும்‌, அவினாசிலிங்கம்‌ பெண்கள்‌ கல்‌ 
லூரியிலும்‌, சில பாடங்களுக்குத்‌ தமிழைப்‌ பயிற்சி மொழியாக்க 
யுள்ளார்கள்‌. இதுவும்‌ பல்கலைக்‌ கழகத்தின்‌ முன்முயற்சியால்‌ 
ஈடந்ததல்ல. பள்ளி கிர்வாகங்களின்‌ முன்‌ முயற்சியாலும்‌, இரு 
௪. சுப்ரமணியத்தின்‌ ஆதரவாலும்‌ இது சாத்தியமாயிற்று, தமிழ்‌ 
பயிற்சி மொழியாக உள்ள பாடங்களுக்குப்‌ பாட புத்தகங்களும்‌ 
எழுதி வெளியிடப்பட்டன, மாணவர்கள்‌ பி, ஏ. இரண்டாவது 
ஆண்டு இறுதிப்‌ பல்கலைக்‌ கழகத்‌ தேர்வில்‌ ஆங்கெ மொழியில்‌ 
மிகப்‌ பெரும்பாலோர்‌ தேறினார்கள்‌. ௮3த நகரில்‌ ஆங்கி 
லத்தை பயிற்சி மொழியாகக்‌ கொண்ட மாணவர்கள்‌ ஆங்கிலப்‌ 
பாடத்தில்‌ தமிழ்‌ மொழியில்‌ பயிற்சி மொழியாகக்‌ கொண்ட 
மாணவர்களைப்போல அத்துணை சதவிகிதம்‌ தேறவில்லை. 


இதற்குக்‌ காரணம்‌ என்ன? தமிழ்‌ மொழியைப்‌ பயிற்சி 
மொழியாகக்கொண்ட மாணவர்கள்‌ மூன்றாம்‌ பாகத்திலுள்ள முக்‌ 
இய பாடத்தையும்‌, தனைப்‌ பாடத்தையும்‌, ஆங்கிலத்தை பயிற்சி 
மொழியாகக்‌ கொண்ட மாணவர்களைவிட எளிதில்‌ பயின்று வரு 
றார்கள்‌. ஆகவே அப்பாடங்கள்‌ அவர்களுக்கு மிகவும்‌ எளிதாக 
இருக்ெது, அவர்கள்‌ ஆங்ெ மொழி இலக்கியப்‌ பாடங்களைக்‌ 
கற்றுக்கொள்வதில்‌ அதிக நேரமும்‌, கவனமும்‌ செலுத்த முடி 
கிறது; இதனால்‌ ஆங்கிலப்‌ பாடத்தில்‌ அவர்கள்‌ எளிதில்‌ தேறி 
விடுகிறார்கள்‌. ஆங்கில மொழியில்‌ பாடங்களைப்‌ பயின்று, அம்‌ 
மொழியிலேயே வீடை எழுத வேண்டிய மாணவர்கள்‌ பெரிதும்‌ 

இடர்பட்டுப்‌ பாடங்களைப்‌ பாராமல்‌ படிக்க முயலுகிறார்கள்‌, ஆங்‌ 
தலத்தில்‌ எழுதுவதற்குரிய மொழிப்பயிற்சி அவர்களுக்கு இல்‌ 
லாததால்‌ விஷயங்களை மன தில்‌ பதித்துக்கொள்வதற்குப்‌ பதிலாக 
ஆங்கில வாக்கியங்களைப்‌ பாராமல்‌ படிப்பதிலேயே அவர்க 
ளுடைய காலம்‌ வீணாகிறது. இதனால்‌ ஆங்கில மொழிப்‌ பாடங்‌ 
களைச்‌ சரிவரப்‌ பயில அவர்களுக்கு நேரம்‌ கிடைப்பதில்லை, இச்‌ 
சோதனையின்‌ முடிவுகள்‌ எவற்றைக்‌ காட்டுகின்றன £ 

1. தமிழ்‌. பயிற்சி மொழியாக இருந்தால்‌ மூன்றாம்‌ பகுதிப்‌ 
பாடங்களை எளிதில்‌ கற்றுக்கொள்ள முடிகிறது, - 

2. மூன்றாவது பகுதியை எளிதில்‌ கற்றுக்கொள்ள முடிவ 
தால்‌ முதற்‌ பகுதியாகிய ஆங்கிலத்திற்கு அதிக நேரம்‌ ஓதுக 
அதிலும்‌ வெற்றிபெற முடிகிறது. 

மேற்‌ கூறியவற்றால்‌ பயிற்சி மொழிச்‌ சோதனையில்‌ தமிழ்‌ 
மொழிப்‌ பயிற்சி மொழியாக இருப்பதே நன்மையானது என்ற 
முடிவாகிறது. அப்படியானால்‌ இம்முடிவை ஒப்புக்கொண்டு. எல்‌ 
லாக்‌ கல்லூரிகளுக்கும்‌ அதனை விஸ்தரிக்கும்‌. முயற்சியை மேற்‌ 
கொள்ளுவதே அரசினரின்‌ கடமையும்‌, பல்கலைக்‌ கழகத்தின்‌ கட 
மையும்‌ ஆகும்‌. ர ்‌ 

ஆனால்‌ பக்தவத்சலம்‌ சொல்லுவதும்‌ செய்வதும்‌ என்ன? _ 
ப்‌ '£ மாணவர்கள்‌ தமிழ்‌ மொழி பயிற்சி மொழியாக இருப்பதை 
விரும்பவில்லை." மாணவர்கள்‌ விரும்பாத தும்‌, ௩ ற்பயனளிக்காத.து 
மான இத்திட்டத்தை விஸ்தரித்துப்‌ பொதுமக்களின்‌ பணத்தை 
விரயம்‌ செய்யக்கூடாது என்று பேசிவருகிறார்‌, 

மந்திரி உதவாக்கரை என்று சொல்லும்‌ திட்டத்தை மாண 
வர்கள்‌ முன்வந்து எப்படி ஆதரிப்பார்கள்‌ ? பல்கலைக்‌ கழகத்தின்‌ 
ஆதரவில்‌, கல்வி மந்திரியின்‌ ஆதரவும்‌ இத்‌ இட்டத்‌இற்கு இல்லை 
என்று தெரிந்தபின்‌ தமது பிள்ளைகளைப்‌ பெற்றோர்‌, தமிழ்‌ பயிற்சி 
மொழியாகவுள்ள கல்லூரிகளில்‌ சேர்ப்பார்கள்‌, மந்திரி தமது 
கருத்தைக்‌ கல்லூரிகள்‌ திறக்கும்‌ காலத்தில்‌ 2வளியிட்டார்‌ என்‌ 
பதை நினைவில்‌ கொள்னவேண்டும்‌, கல்லூரிகளில்‌ சேரவேண்‌ 
டிய மாணவர்கள்‌ அதற்குப்பின்‌ தமிழ்ப்‌ பயிற்சி மொழியாக 
உள்ள வகுப்புகளில்‌ எப்படிச்‌ சேர முன்வருவார்கள்‌ 2 


11. தமிழ்‌ பயிற்சிமொழியாகும்‌ வரை 
“ணர்ச்சி செய்க! 24 


தமிழ்‌ பயிற்சி மொழியாவதைப்‌ பல்கலைக்‌ கழகத்‌ துணைவேம்‌ 
தரும்‌, அவரது செல்வாக்கிலுள்ள பல்கலைக்‌ கழக நிறுவனங்‌ 

களும்‌, கல்வியமைச்சர்‌ பக்தவத்சலமும்‌ எதிர்த்து வந்தபோதிலும்‌ 
தமிழ்‌ மக்கள்‌ அவர்களது எதிர்ப்பை முறியடித்துத்‌ தமிழ்‌, 
தலைமை பெற்றோங்கச்‌ செய்வார்கள்‌ என்பது உறுதி இதற்குரிய 
அறிகுறிகள்‌ தமிழ்நாடு கலை இலக்கியப்‌ பெருமன்றம்‌ அதனது 
கிளைகளில்‌ நடக்கும்‌ பாரதி விழாக்‌ கூட்டங்களில்‌ பயிற்சி மொழி 
யைப்‌ பிரதான அம்சமாக்கியுள்ள து. எட்டயபுரத்திலும்‌, மது 
ரையிலும்‌, சென்னையிலும்‌, கோவையிலும்‌, சேலத்திலும்‌, திருச்‌ 
சியிலும்‌ நாகர்‌ கோவிலிலும்‌ இன்னும்‌ பல ஊர்களிலும்‌, பல்லாயி 
ரக்‌ கணக்கான மக்கள்‌ திரண்டு தமிழ்‌ பயிற்‌ மொழியாகவேண்டு 
மென முழங்கியுள்ளனர்‌. 

இந்தியக்‌ கம்யூனிஸ்ட்‌ கட்சியின்‌ தமிழ்நாடு குழுவின்‌ 
ஆணையை மேற்கொண்டு தமிழக மெங்கும்‌ ஆயிரக்கணக்கான 
பொதுக்‌ கூட்டங்களில்‌ . தீர்மானங்கள்‌ நிறைவேற்றித்‌ தங்கள்‌ 
-கருத்தை வெளியிட்டுள்ளன. 

ஆயிரக்‌ கணக்கான கடிதங்கள்‌ தமிழகக்‌ கல்வி யமைச்சருக்கு 
அனுப்பப்பட்டுள்ளன. 

மதுரை இளைஞர்‌ காங்கிரஸ்‌ தமிழைப்‌ பயிற்சிமொழியாக்கக்‌ 
கூறியுள்ளது. 

தமிழ்‌ நாட்டு ஈகர மன்றங்கள்‌ எண்ணற்ற ஊராட்சி மன்‌ 
றங்கள்‌ பல தீர்மானங்கள்‌ நிறைவேற்றியுள்ளன, மேலும்‌ பல 
நகர்‌ மன்றங்கள்‌ தங்கள்‌ அடுத்த கூட்டங்களில்‌ தீர்மானங்கள்‌: 
-கிறைவேற்ற முன்‌ வந்திருக்கின்றன. 

கழ்வாய்ந்த பல தமிழறிஞர்களும்‌, எழுத்தாளர்களும்‌, 
.ஆராய்ச்சியாளர்களும்‌ கொண்ட தமிழக புலவர்‌ குழு உயர்நிலைப்‌ 
பள்ளிகளில்‌ ஆங்கிலத்தைப்‌ பயிற்சி மொழியாக்கும்‌ முயற்சியைக்‌ 
கண்டித்தும்‌, கல்லூரிகளின்‌ எல்லா மட்டங்களிலும்‌ தமிழையே 
பயிற்சி மொழியாக்க அரசினரை வற்புறுத்தியும்‌, சென்னை பல்‌ 
கலைக்‌ கழகத்தையும்‌, அண்ணாமலைப்‌ பல்கலைக்‌ கழகத்தையும்‌, இம்‌ 
முயற்சிக்கு வேண்டிய ஒத்துழைப்பை ஈல்குமாறு கூறியும்‌ தர்‌ 
மானங்கள்‌ நிறைவேற்றி யுள்ளன. அத்‌ தீர்மானத்தைத்‌ தமி 
முகப்‌ புலவர்‌ குழுவினருக்கு நெல்லை, பாளையங்கோட்டை மேலப்‌ 
பாக்யம்‌ நகர மக்களின்‌ சார்பில்‌ அளித்த வரவேற்பிற்கு 
மறுமொழி கூறும்போது 9. ஆ. பெ, விசுவநாதம்‌ அவர்கள்‌ 
குறிப்பிட்டார்கள்‌. அடுத்துப்‌ பேசிய டாக்டர்‌ வ, சுப, மாணிக்‌ 
கம்‌ (அழகப்பா கலைக்‌ கல்லூரி தமிழ்த்‌ அறைத்‌ தலைவர்‌) 
தமிழ்‌ மொழி ஈமது கல்லுரிகளில்‌ தாழ்த்தப்பட்‌_வனுக்‌ 
குச்‌ சமமாக இருக்கறது, தாழ்த்தப்பட்டவர்களுக்‌ ச்‌ சர்க்‌ 
கார்‌ வழங்கும்‌ சலுகைகளாவது தமிழுக்கு வழங்கப்பட்டால்‌ 

தமிழில்‌ பாடங்களைப்‌ படித்துப்‌ பட்டம்‌ பெற்றவருக்கு வேலை 
அல்‌ சலுகை அளித்தால்‌ நிச்சயம்‌ எல்லாக்‌ கல்லூரிகளிலும்‌. 
தமிழ்‌ பாட மொழியாக ஏற்றுக்கொள்ளப்படும்‌ என்றும்‌ தமிழ்‌ 
மொழியைப்‌ பாட மொழியாக்கிவீட்டால்‌. துணை மொழிகளாக 
நாலைந்து மொழிகளைக்‌ கற்றுக்கொள்வது எளிது என்றும்‌ கூறினார்‌. 
இப்புலவர்களின்‌ குழுவில்‌ தமிழகத்திற்குப்‌ பல _அரிய தமிழ்‌ 
நூல்கள்‌ தந்துதவிய பெரியார்கள்‌ இருக்கிறார்கள்‌. இவர்கள 
எந்த அரசியல்‌ கட்சிச்‌ சார்புடையவர்களும்‌ அல்லர்‌. அவர்களில்‌ 
சிலருடைய பெயர்களை நாம்‌ தெரிந்‌ தகொள்ளுவது அவசியமாகும்‌ 
தமிழிலக்கிய வரலாற்று ஆராய்ச்சியில்‌ தலைசிறந்து விளங்கும்‌ 
மயிலை, னி வேங்கடசாமி சென்னைப்‌ பல்கலைக்‌ கழக தமிழ்த்‌ 
அறைத்‌ தலைவர்‌ டாக்டர்‌ மு, வரதராசன்‌, தமிழ்த்துறை 
உதவித்‌ ;தலைவர்‌ மு. மாணிக்கம்‌, கவிஞர்‌ பாரதிதாசன்‌ அழ 
கப்பா கல்லூரி காரைக்குடி, இந்துக்‌ கல்லூரி, திருநெல்வேலி, 
அமெரிக்கன்‌ கல்லூரி மதுரை, பெண்கள்‌ கிறிஸ்துவக்‌ கல்லூரி 
சென்னை, புதுக்‌ கல்லூரி சென்னை முதலிய பல கல்லூரிகளின்‌ 
தமிழ்த்‌ துறைத்‌ தலைவர்களும்‌ .இக்குழுவின்‌ உறுப்பினர்கள்‌... 
அண்ணாமலைப்‌ பல்கலைக்‌ கழகத்தில்‌ தமிழாராய்ச்‌சத்‌ துறையில்‌ 
பணியாற்றும்‌, வாண்டையார்‌ அவர்களும்‌, அருணாசலம்‌ பிள்ளை 
அவர்களும்‌ அதன்‌ அங்கத்தினர்கள்‌. இ, ஆ. பெ. விசுவகாதன்‌ 
அவர்கள்‌ இதன்‌ அமைப்பாளர்‌. இக்குழு தாய்மொழி, இலக்‌ 
கியம்‌ ஆகிய: துறைகளில்‌ பணியாற்றும்‌ எல்லோருக்கும்‌, பிரதி 
கிதித்துவம்‌ வாய்ந்த அமைப்பாக விளங்குகிறது, இக்‌ குழுவின்‌ 
தீர்மானம்‌ மிகவும்‌ முக்கெத்துவம்‌ வாய்ந்தது, , 


இந்கிலையில்‌ திராவிட முன்னேற்றக்‌ கழகம்‌ ஆங்கில 
மொழியே “திராவிட நாட்டின்‌' அரசியல்‌ மொழியாக இருக்க 
வேண்டும்‌ என்று நாகர்கோவிலில்‌ தீர்மானம்‌ கிறை3வற்றியுள்‌ 
எது. தமிழ்நாட்டின்‌ பயிற்சி மொழியாக எம்மொழி இருக்கவேண்‌ 
டும்‌ என்பதில்‌ அவர்கள்‌ எக்கருத்தும்‌ தெரிவிக்கவில்லை, தமிழ்‌ நாட்‌ 
மூன்‌ உயிர்‌ பிரச்சனையான பயிற்சி மொழிப்‌ பிரச்சினையில்‌ 
அவர்கள்‌ நடுகிலைமை வகக்ஜறோர்களா ? என்பது தெரியவில்லை, 
ஆனால்‌ தமிழ்‌ மொழியைப்‌ பயிற்சமொழி யாக்கவேண்டும்‌ என்ற 
தீர்மானங்கள்‌ ௩கர்மன்‌ றங்களில்‌ வரும்பொழுது. தி. மு. ௧. அங்கத்‌ 
இனர்கள்‌ அதனை எதிர்க்கவில்லை, இவ்வாறு இரட்டை வேஷம்‌ 
போடாமல்‌ இப்பிரச்னை பில்‌ அவர்களுடைய கருத்தை அவர்கள்‌ 
தெளிவாகச்‌ சொல்லுவார்களா ? என்று தமிழகம்‌ கேட்கறது. 


வெளிப்படையாகவேனும்‌, மறைமுகவேனும்‌ எவரெதிர்த்த 
போதிலும்‌ தமிழைப்‌ பயிற்சி மொழியாக்கத்‌ தருவோம்‌ என்றும்‌, 

ச்‌. 
தமிழக மக்கள்‌ கிளர்த்தெழுந்துவிட்டார்கள்‌. இவ்வெழுச்ச 
கிச்சயம்‌ வெற்றிபெறும்‌, 


தமிழ்‌, கல்லூரிகளில்‌ சக்கரம்‌ பயிற்சிமொழியாகும்‌.. தமி: 
மகக்தில்‌ தமிழ்‌ தலைமை பெறும்‌. இக்காலத்தை நாமனைவரும்‌ 
அண்மையில்‌ .வரச்‌ செய்வோம்‌. தமிழர்‌ விந்தை மனிதர்‌ என்ற 
அவச்‌ சொல்லைப்‌ போக்குவோம்‌, தமிழ்‌ வாழ்க, தமிழில்‌ கலைகள்‌ 
ஓங்குக ! தமிழில்‌ விஞ்ஞானம்‌ பரவுக! தமிழில்‌ கலைச்‌ செல்வங்க 
ளெல்லாம்‌ உருவாக தமிழ்‌ மக்களிடையே பரவுக ! என்று நாமனை 
வரும்‌ ஒன்றுபட்டு முழங்குவோமாக / 


